༄༅། །ལམ་སྦས་བཤད་ཀྱི་ཁྲིད་ཡིག་གོང་མའི་གསུང་གི ་བདུད་རྩི་མན་ངག་གི་ རྒྱ་མཚོ་ཞེས་བྱ་བ་ 
བཞུགས།། ན་མོ་གུ་རུ་བུདྡྷ་དྷ་ཛ་ཡེ། དུས་གསུམ་སྒྲིབ་མེད་གཟིགས་པའེ་མུས་པ་རྗེ། །སངས་རྒྱས་རྒྱལ་ 
མཚན་ཞབས་ལ་གུས་བཏུད་ནས། །ས་སྐྱའེ་ལྕགས་རིའི་ཁོང་ལས་མི་འདའ་བའེ། །ཆོས་བཞིའི་ནང་ཚན་ཟབ་ 
མོ་སྦས་བཤད་ཀྱི། །མན་ངག་དོན་རྣམས་རྩོད་བྲལ་གོང་མ་ཡི། །གསུང་གི་བདུད་རྩི་སློབ་མའེ་ཚོགས་རྣམས་ 
ཀྱིས། །ལེགས་པར་བྲིས་རྣམས་ལྷན་ཅིག་བསྡེབས་པ་ཡི། །ཟབ་ཡངས་མན་ངག་རྒྱ་མཚོ་འདིར་སྤེལ་ 
ལོ། །ཞེས་མཆོད་པར་བརྗོད་ཅིང་རྩོམ་པར་དམ་བཅས་ནས། འདེར་ལམ་སྦས་བཤད་ཀྱི་ཁྲིད་ཡིག་གོང་མའེ་ 
གསུང་གི་བདུད་རྩི་མན་ངག་གི་རྒྱ་མཚོ་ཞེས་བྱ་བ་འདི་འཆད་པ་ལ་སྤྱི་དོན་རྣམ་པ་བཞི་སྟེ། དཔལ་གྱི་རྒྱལ་ 
མཚན་པའི་གསུང་རབ་ལས་འབྱུང་ཚུལ་བཤད་པ། ཀུན་དགའ་བློ་གྲོས་ཀྱི་གསུང་རབ་ལས་འབྱུང་ཚུལ་ 
བཤད་པ། བདག་ཆེན་ཆོས་རྗེའེ་གསུང་རབ་ལས་འབྱུང་ཚུལ་བཤད་པ། ཀུན་དགའ་ལྷུན་གྲུབ་ཀྱི་ཟིན་བྲིས་ 
ལས་འབྱུང་ཚུལ་བཤད་པའོ། །དང་པོ་ནི། ཆོས་རྗེ་རྡོ་རྗེ་འཆང་ཀུན་དགའ་བཟང་པོའི་གསུང་ལ་མཁས་པ་ 
དཔལ་གྱི་རྒྱལ་མཚན་གྱིས་ཟིན་བྲིས་སུ་མཛད་པའི་ལམ་སྦས་བཤད་ཀྱི་ཁྲིད་ཡིག་ལས་འདི་ལྟར་འབྱུང་སྟེ། 

བླ་མ་དམ་པའེ་ཞབས་ལ་ཕྱག་འཚལ་ལོ། །ལམ་ཟབ་མོ་སྦས་ཏེ་བཤད་པ་འདི་ལ་ཕྱག་ཆེན་མཆོག་གི་དངོས་ 
གྲུབ་བསྒྲབ་པའི་གདམ་ངག་དང་། ཐུན་མོང་གི་དངོས་གྲུབ་བསྒྲུབ་པའི་གདམ་ངག་གཉེས། དང་པོ་ལ་སྔོན་ 
འགྲོ་དང་། དངོས་གཞིའི་རྣལ་འབྱོར་གཉིས། དང་པོ་ནི། ལམ་འབྲས་ཀྱི་གཞུང་ཇི་ལྟ་བའི་ཁྲིད་བཞིན་དུ། 
སྐྱབས་འགྲོ་སེམས་བསྐྱེད་མཆྫལ་དང་ཡིག་བརྒྱའི་རྣལ་འབྱོར་རྣམས་བྱ། འདིའི་ཁྲིད་ཡིག་ཕྱི་མ་ཁ་ཅིག་ཏུ། 
ཟླ སམ་གཏན་གྱི་ཡན་ལག་དགུ་བྱེད་པར་བ ཤད་པ་ནི་རྫོ་ག ས་རིམ་སྤྱིའི་སྔོན་འགྲོ་ཡིན་པ ས་འགལ་བ་ཆེར་ 

མེད་མོད། དེ་ལྟ་ནའང་འདིའི་སྔོན་དུ་བྱེད་པའི་ཕྱག་ལེན་དང་བཤད་པ་མེད་དོ། །ཡང་བླ་མ་ཁ་ཅིག འདི་དང་ 
ལམ་རྡོ་རྗེའེ་རྦ་རླབས་གཉེས་གཅིག་པས་འདིའེ་སྔོན་དུ་རླུང་གི་རྣལ་འབྱོར་བདུན་ལ་ལོ་བདུན་ལ་སོགས་པ་ 

སྦྱོང་དགོས་ཟེར་བ་ནི། མི་འཐད་དེ། ལམ་རྡོ་རྗེ་རྦ་རླབས་ཀྱི་སྔོན་དུ་རླུང་གི་རྣལ་འབྱོར་བདུན་ལ་སྦྱང་བ་ནི། 
རླུང་གི་རྣལ་འབྱོར་དང་ཕྱག་རྒྱའི་རྣལ་འབྱོར་ཕྱོགས་གཅིག་ཏུ་ཉམས་སུ་ལེན་པའི་དབང་དུ་བྱས་པ་ཡིན་ལ། 


ལམ་སྦས་བ ཤད་ཀྱི་ཁྲིད་ཡི ག་གོང་མའི་ག སུང་གི་བདུད་རྩི་མན་ངག་གི་ རྒྱ་མཚོ། 1 


འདེ་དང་ལམ་རྡོ་རྗེའེ་རྦ་རླབས་མི་གཅིག་ཅིང་། འདི་ལ་ལམ་སྦས་བཤད་ཟེར་བ་ནི། གསུང་ངག་ལམ་འབྲས་ 
སུ་སྦས་པ་འདིར་བཤད་པས་དེ་སྐད་ཟེར་བ་ཡིན་ནོ། །འདི་ཉམས་སུ་ལེན་པ་པོའི་གང་ཟག་ནི། དབང་པོ་ཤིན་ 
ཏུ་རྣ་བའི་གང་ཟག་ཀྱི་རྡོ་རྗེའི་དཀྱིལ་འཁོར་དུ་དབང་བ སྐུར་བ་ཐོབ་པ་གཅི ག་གིས་ཉམས་སུ་ལེན་ ྒྱཡི ན་ཏེ། 
རྣལ་འབྱོར་གྱི་དབང་ཕྱུག་ས་སྐྱ་པ་ཆེན་པོས། རྒྱ་གར་སིརྫུའི་དགེ་སློང་གཅིག་ལ་དབང་བསྐུར་ནས་བསྟན་ 
པས། ཟླ་བ་དྲུག་ནས་མངོན་ཤེས་དང་རྫུ་འཕྲུལ་བྱུང་། ཚེ་འདི་ལ་གྲུབ་པ་ཐོབ་པ་ལྟ་བུའོ། །དེང་སང་བླ་མས་ 
སྟོན་པའི་གོ་རིམ་གྱི་དབང་དུ་བྱས་ན། བླ་མ་རང་ཉིད་ལ་གསུང་ངག་ལམ་འབྲས་ཐོབ་པའེ་སློབ་མ་གཅིག་ལ་ 
སྟོན་པ་ཡིན་གྱི། གང་ཐོད་ཐོད་ལ་མི་སྟོན་ནོ། །གཉིས་པ་དངོས་གཞིའེ་རྣལ་འབྱོར་ལ། བསྐྱེད་རིམ་དང་། 
རྫོགས་རིམ་དང་། བླ་མས་དབང་བསྐུར་བའི་དུས་སུ་བདག་ཉིད་ཀྱི་ཕུང་ཁམས་སྐྱེ་མཆེད་རྣམས་ལྷར་གསལ་ 
ཞིང་། དེ་བཞིན་གཤེགས་པ་སྤྱན་དྲངས་ཏེ་དེ་ལ་བསྟིམ་སྟེ། རབ་ཏུ་གནས་པ་བྱས་ཤིང་བྱིན་རླབས་ཅན་དུ་ 
བྱས་པ་བཞིན། བདག་ཉིད་ཀྱིས་ཀྱང་ལྷར་བསྒོམས་པས། བདག་ཉིད་སྐད་ཅིག་གིས་ཀྱེ་རྡོ་རྗེའེ་ཞལ་བརྒྱད་ 
ཕྱག་བཅུ་དྲུག་པ་ཡུམ་དང་བཅས་པ་ལམ་སྟེ་བསྒོམ། དམིགས་པ་གཅིག་གོ །གཉིས་པ་ལ། རྩ་བའི་དམིགས་ 
པ་དང་ཡན་ལག་གི་དམིགས་པའོ། །དང་པོ་ལ་མཉམ་གཞག་དང་། རྗེས་ཐོབ་གཉིས་ཀྱི་དང་པོ་ལ། རྩ་བ་ལུས་ 
ཀྱི་གནད། བསྒོམ་པ་དམིགས་བའི་གནད། དགང་བ་རླུང་གི་གནད་དོ། །དང་པོ་ནི། སྐྱབས་འགྲོ་སེམས་ 
བསྐྱེད་སྔོན་དུ་སོང་ནས། ཤིང་ངམ་ས་ལས་བྱས་པའེ་འཁོར་ལོ། ཞེང་མཐེབ་མཛུབ་གཉེས་སྦྱར་བའེ་བར་དུ་ 
ཚུད་ཅིང་། དཔངས་སུ་སོར་དྲུག་པ། རྩེ་མོ་ཅུང་ཟད་ཕྲ་བ་ཕྱག་ལེན་བཞིན་དུ་བཅས་ཏེ་སྲིན་པོའི་ལམ་གྱི་ཐད་ 
སོར་བཞག་ལ། བླར་རེ་མོས་སུ་འདེགས་པ་དང་། འོག་རླུང་ནང་དུ་འདྲེན་པ་བསྟུན་ཏེ་ཅུང་ཟད་མཐོས་པས་ 
མི་བདེ་ན་སྨད། བདེ་ན་རང་སོ་བཟུང་། རྐང་པ་གཉིས་སྐྱིལ་ཀྲུང་གླང་པོ་ཆེའི་རྣ་བ་ལྟར་བཅས། ལག་པ་ 
གཉེས་པུས་མོ་ལ་བཀབ་སྟེ། རྒལ་ཆིགས་དྲང་ཕོར་བསྲངས། མིག་འཛུམ་པ་མེད་པར་བར་སྣང་ལ་བལྟ་བ་ 
སོགས་བསམ་གཏན་གྱི་འདུག་སྟངས་ཀྱིས་འདུག་གོ །གཉིས་པ་ལ་རང་ཉིད་ཡི་དམ་གྱི་ལྷར་གསལ་བའི་ 
ལུས་ཀྱི་དབུས་དྲང་པོ་རུ། རང་གི་དོན་སྙིང་ལྔའི་ནང་གི་གློ་བ་དེ་པདྨ་དཀར་པོ་འདབ་མ་བརྒྱད་པ་ཁ་གྱེན་དུ་ 


2 ཨ་མྱེས་ཞབས། 


བསྟན་པ། མཆིན་པ་པདྨ་དམར་པོ་འདབ་མ་བརྒྱད་པ་ཁ་ཐུར་དུ་བསྟན་པ་སྟེ། དེ་གཉེས་རྩེ་མོ་ཅུང་ཟད་ 
བསྣོལ་བ་གུར་ཕུབ་ཀྱི་རྣམ་པ་ལྟ་བུ་བསྒོམ་ལ། འདི་ཉིད་གཞལ་ཡས་ཁང་ཡིན་ནོ་སྙམ་དུ་མོས་པ་བྱེད། སྦྱང་ 
གཞི་ལྭ་གློ་བ་སྟེང་ན་ཡོད་ཀྱི་སྒོམ་དུས་འོག་ཏུ་བསྒོམ་པ་གནད་ཡིན་གསུངས་དམིགས་པ་གཅིག་གོ །དེ་ནས་ 
དེའི་ནང་དུ། རྡོ་རྗེའི་ལུས་ཀྱི་གནས་ལུགས་ལ་སྙིང་ཁ་ཐུར་ལ་བལྟས་ཡོད་ཀྱང་། ཟློས་གྱེན་དུ་བསྟན་པར་ 
བསམ། དེའེ་དབུས་ན་ཡར། རྩ་རོ་རྐྱང་ཀུན་འདར་མ་གསུམ་གསལ་བཏབ། དབུས་དྲང་པོར་དབུ་མ་ལ་རོ་ 
རྐྱང་གཉིས་ཀྱིས་དཀྲིས་པའི་མདུད་པ་ཡི་གེ་ཧྭུཾ་གི་དབྱིབས་ལྟ་བུ་མགོ་ཐུར་དུ་བསྟན་པ་གསལ་བཏབ་ 

བོ། །དམིགས་པ་གཅིག་གོ །དེ་གསལ་བ་དང་། ཧཱུཾ་དེ་ལས་ཐུགས་རྡོ་རྗེ། སྐུ་མདོག་སྔོ་ནག་མཆེ་བ་གཅིགས་ 
པ་སྤྱན་གསུམ་དང་ལྡན་པ། ཕྱག་གཉིས་ཀྱིས་རྡོ་རྗེ་དང་དྲིལ་བུ་འཛིན་པས་ཡུམ་ལ་འཁྱུད་པ། ཞབས་གཉིས་ 
བགྲད་ནས་བཞུགས་པ། ཕྱག་རྒྱ་དྲུག་གིས་སྤྲས་པ། ཆེ་ཆུང་ཚོན་གང་པ་གཅིག་བསྒོམ་མོ། །གཅིག་ 
གོ །འདིར་ཁིད་ཡིག་ཕྱི་མ་ཁ་ཅིག་ཏུ། ཧེ་རུ་ཀའི་སྤྱན་གསུམ་གྱི་གཡས་ཉི་མ། གཡོན་ཟླ་བ། དབུས་སྒྲ་ 
གཅན་དྲུ་བས་པ་དང་། ཕྱག་གཡས་སུ་ཉི་མ་དང་། གཡོན་དུ་ཟླ་བ་འཛིན་པ་བྱས་པ་ནི། དོན་སྤྱི་མ་གོ་བ་ཡིན་ 
ཏེ། དའི་དོན་སྤྱི་ནི། ཕྱི་ནང་སྦྱར་བའི་བཤད་པ་ནི་ཡིན་ཏེ། ཕྱི་རོལ་ཏུ་ནམ་མཁའ་སྟོང་པ་ལ་ཉི་མ་དང་ཟླ་བ་སྒྲ་ 
གཅན་གསུམ་ལས། ཉི་ཟླ་གཉིས་རླུང་འགྲོས་ཀྱི་གཡས་བསྐོར་དང་། རང་འགྲོས་ཀྱི་གཡོན་བསྐོར་དུ་རི་རབ་ 
ལ་བསྐོར་ཞིང་། སྒྲ་གཅན་རང་འགྲོས་ཀྱི་གཡས་བསྐོར་དུ་བསྐོར་ལ། དགུན་གཙོ་བོར་གྱུར་པའི་ཟླ་བ་དྲུག 
དབྱར་གཙོ་བོར་གྱུར་པའི་ཟླ་བ་དྲུག་གི་བར་དུ་སྒྲ་གཅན་དང་ཟླ་བ་གཉིས་འཕྲད་ཅིང་། དེ་ཡང་གཟུང་གི་མདོ་ 
དང་། ཐར་ལམ་ལས་བསྒྱུར་བའི་མདོ་སྣ་ཅིག་གསུམ་དུ་གྲགས་པ་དེར། སྒྲ་གཅན་གྱི་ཁར་མིད་ནས་ལྐོག་མར་ 
འདོན་པ་བཤད་ཅིང་། འདི་པའི་ལུགས་ཀྱི་བཤད་པ་འདི་ཡང་དེ་དང་ཉེ་ལ། དུས་འཁོར་དུ། མགོ་ལ་སྒྲ་གཅན་ 
དང་། མཇུག་མ་ལ་དུས་མེས་བརྡ་ཆད་བྱས་ནས། དེ་གཉིས་ཀྱིས་སྒྲིབ་པར་བཤད་ལ། དོན་ལ་གང་གནས་ 
ཀྱང་རི་མོ་ལ་དེ་ལྟར་དུ་འཆར་ཏེ། དཔེར་ན་རྒྱ་ནག་པ་རྣམས། ཉི་ཟླ་གཉིས་ཉིན་མོ་ནམ་མཁའ་དང་། མཚན་ 
མོ་ས་འོག་ནས་བསྐོར་བ་བྱེད་པར་འདོད་ཅིང་། །རྩིས་ལའང་འཚར་བཞིན་ནོ། །དེ་ལྟར་ན་ཉི་ཟླ་དང་སྒྲ་གཅན་ 


ལམ་སྦས་བ ཤད་ཀྱི་ཁྲིད་ཡི ག་གོང་མའི་ག སུང་གི་བདུད་རྩི་མན་ངག་གི་ རྒྱ་མཚོ། 


གཉིས་འཕྲན་ཐ་ལས། 'གནས་སྐབས་འགའ་ཞིག་ཏུ། ཁོ་ལེགས་པ་དང་། སྐྱ་རྒྱལ་ཐ་དན།། -ནད་ཡེན་པ་ 
སོགས་ཀྱི་དགེ་བའི་བྱ་བ་བྱེད་ལ། འགའ་ཞིག་ཏུ། འཇིག་རྟེན་གྱི་ཁམས་སུ་ནད་དང་མུ་གེ་བསྐྱེད་པ་ལ་ 
བའེ་ཁ་དང་བཤང་སྒོ་ལ་སོགས་པའི་བུ་ག་ནམ་མཁའ་རྣམས་དང་། ཉི་མ་དང་འདྲ་བའི་རྩ་རོ་མ། ཁམས་ 
དམར་ཆ་ལ་སོགས་ཏེ ་གཡས་ཀྱི་ཆ་རྣམས་སོ། །ཟླ་བ་དང་འདྲ་བའི་རྐྱང་མ་དང་། ཁམས་དཀར་ཆ་དང་། 
དེས་མཚོན་ནས་གཡོན་གྱི་ཆ་རྣམས་སོ། །རང་འགྲོས་དང་འདྲ་བའི་ཁམས་དཀར་མར་རྣམས་ཐུར་དུ་བབས་ 
དགེ ་བའི་བྱ་བ་བྱེད་པ་དང་འདྲ་བར། སྙིང་ཁའི་ཧྷུཾ་ལས་ཁམས་དཀར་དམར་དང་རླུང་འབྱུང་འཇུག་སོགས་ 
ཐིམ་པ་ལ་བརྟེན་ནས། མི་རྟོག་པའི་ཡེ་ཤེས་སྐྱེད་པར་བྱེད་དོ། །དེ་ཉིད་གསང་བ་སེམས་ལ་སྦྱར་ན། ནམ་ 
མཁའ་སྟོང་པ་དང་འདྲ་བའེ་སེམས་ཀྱི་ཆོས་ཉིད་སྤྲོས་པའེ་མཐའ་དང་བྲལ་བའི་དེ་བཞེན་ཉིད། ཉི་ཟླ་དང་འདྲ་ 
བའེ་གཟུང་འཛིན་གྱི་རྣམ་པར་རྟོག་པ། སྒྲ་གཅན་དང་འདྲ་བའི་རྩ་དབུ་མ། དགེ་བའི་བྱ་བ་བྱེད་པ་དང་འདྲ་བའི་ 
དབུ་མའི་ནང་དུ་གཟུང་འཛིན་གྱི་རྣམ་རྟོག་བཀག་པས། བདེ་སྟོང་མི་རྟོག་པའི་ཡེ་ཤེས་སྐྱེད་པར་བྱེད་ 
དོ། །གསུམ་པ་དགང་བ་རླུང་གི་གནད་ནི། སྒོམ་ཆེན་པ་རྣམས་ཀྱི་བརྡ་ཆད་ལ། རླུང་འཛིན་ལུགས་ས་ལེན་མ་ 
ཞེས་པའི་ལུགས་སུ་བྱས་ཏེ། སྟེང་རླུང་ཅུང་ཟད་དྲག་ཏུ་རྔུབ་ཁ་སྦྱོར་བྱ། དེ་ཡང་རླུང་ལྟེ་བར་མནན་ཅིང་། 
སེམས་ཀྱི་དམེགས་པ་སྙིང་ཁའི་ཧེ་རུ་ཀ་ལ་གཏད། རླུང་མར་འཕུལ་བས། འཁར་སྡེར་ཆུས་བཀང་བའི་ 
འཁར་སྡེར་ལ་དབྱུག་པ་བསྟུན་པས་ཆུ་འཕར་བ་བཞིན། ཧེ་རུ་ཀ་ཅུང་ཟད་གཡོ་བར་བསྒོམ་ཞིང་རླུང་ཐུབ་ 
ཚད་དུ་བཟུང་། མི་ཐུབ་ན་དལ་བུས་བཏང་། དེ་ལྟ་ ཐུན་རེ་རེ་ལ་རླུང་སྦྱོར་ཉི་ ཤུ་རྩ་གཅིག་ཙམ་བྱ། དེའི་ཚེ་ 
ཕྱིར་རོལ་ཏུ་སྣང་བ་དཀར་ལམ་ལམ་པའམ། དམར་འཁྲུག་འཁྲུག་པ་འབའ་ཞིག་བྱུང་ན། རླུང་གི་རྟགས་ཡིན་ 
པས་རླུང་བཅོས་བྱ། ཅུང་ཟད་གློད། སྣང་བ་དཀར་པོ་དང་དམར་པོ་ལ་སོགས་པ་བྱུང་ན་ཉམས་སྣང་ཡིན་པས་ 
བྱྱང་རྒྱལ་དུ་བསྐྱང་ངོ་། །གཉེས་པ་རྗེས་ཐོབ་ཀྱི་དམིགས་པ་ལ། མཁལ་འདེགས་རིགས་གསུམ་སྤྱི་གཙུག་ 


4 ཨ་མྱེས་ཞབས། 


དང་། །ཕན་ཚུན་བརྐྱང་གསུམ་ལུས་ཟུངས་བསྐྱེད། །དཔུང་འདེགས་རིགས་གཉིས་གང་ན་སེལ། །གཏུན་ 
བརྡུང་རྩ་བའི་འཁྲུལ་འཁོར་རོ། །ཞེས་པ་རྩ་བའི་འཕྲུལ་འཁོར་བདུན་ཕྱག་ལེན་ལྟར་བྱ། འདི་ལྭ་བླ་མ་ཕྱི་མ་ཁ་ 
ཅིག་གིས། ལུས་ཟུངས་བསྐྱེད་པ་ལ་ཐུགས་རྗེ་ཆེན་པོ་ཞེས་སོགས་ཀྱི་མིང་བཏགས་ནས། འདེར་བཤད་པ་ 
དང་འདྲ་ལ་འདྲ་མིན་བྱེད་པ་ཆེས་འཆུགས་པ་ཡིན་ནོ། །མདོར་བསྡུས་པ་ནི། རྩ་བའི་འཁྲུལ་འཁོར་བདུན་པོ་ 
འདེས་ཆོག་ལ། རྒྱས་པར་ན་དེའི་སྟེང་དུ་ཐིག་ལེ་འཛིན་དང་གླིང་བཞི་བསྡུད། །གཏུན་ཤིང་རིགས་གཉིས་ 
ངཿ འུ་མཆཏ་; ཉད རིགས་གསུམ་ཉི་ཟླ་གཉིས། །བཅུ་ནི་ཡན་ལག་འཁྲུལ་འཁོར་ 
ཡིན། །རྐང་དཀྲུགས་གཏུན་བརྡུངས་ཞགས་པ་གཉིས། །རྣམ་གྲོལ་ཆུ་སྲིན་ཞལ་ཤེས་བཅས། །མདུན་རྒྱབ་ 
འདྲིལ་བ་རིགས་གཉིས་ཏེ། །ཡན་ལག་འཕྲུལ་འཁོར་ཡན་ལག་བརྒྱད། །རྩ་བའི་འཕྲུལ་འཁོར་བཅུ་གཉེས་ 
ལ། །ཡན་ལག་འཁྲུལ་འཁོར་རྣམ་པ་བཅུ། །ཡན་ལག་གི་ནི་ཡན་ལག་བརྒྱད། །སྦས་བཤད་འཁྲུལ་འཁོར་ 
སུམ་ཅུར་བཤད། །ཅེས་པ་ལྟར་ཡན་ལག་གི་འཕྲུལ་འཁོར་རྣམས་ཀྱང་བྱས་ན་བཟང་སྟེ། མན་ངག་འདིའེ་ 
རིགས་ལ་འཕྲུལ་འཁོར་མང་ན་གེགས་མེད་ཅིང་ཏིང་ངེ་འཛིན་མུར་དུ་བསྐྱེད་པ་ལ་ཕན་པ་ཡིན་ནོ། །འདི་ 
རྣམས་ཀྱི་ཕྱག་ལེན་ནི་ཉན་ཆེན་པའི་དངོས་སློབ་དཀར་པོ་བྲག་པ་རིན་ཆེན་སེ ངྒེ་ནས་བ རྒྱད་པའི་ཕྱག་ལེན། 
མང་མཁར་བྱ་ཚངས་ལུང་པའི་བླ་མ་རྒྱལ་མཚན་འབུམ་ལ་ཆོས་རྗེ་བླ་མས་ཞུས། དེ་ལ་བླ་མ་དཔལ་ལྡན་ 
ཚུལ་ཁྲིམས་ཀྱིས་ཞུས་ནས་ཡི་གེར་བཀོད་པ་བཞིན་ཤེས་པར་བྱའོ། །དེ་དག་ནི་ཁམས་འདུས་པ་རླུང་དང་ 
གཏུམ་མོ་དྲོད་རྟགས་ཀྱི་ལམ་ཁྲིད་པའི་དོད་དོ། །གཉིས་པ་བོགས་འབྱིན་ནམ་ཡན་ལག་གི་དམིགས་པ་ནི། 
རྐང་པ་གཉེས རྡོ་རྗེའེ་ སྐྱིལ་ ཀྲུང་བཅས། ལག་པ་གཉིས རྡོ་རྗེ་ཁུ་ཚུར་ ནུ་མའི་སྟེང་དུ་བསྣོལ། སྔར་ལྟར་ཧེ ་རུ་ 
ཀ་ཡབ་ཡུམ་དུ་གསལ་ བའེ་ ཟ ་གཅུག་ནས རྡོ་རྗེ ་ནོར་བུའི་ རེ་མོའི་བར་ རྩ་དབུ་མ་ཟང་ཐལ་དུ་ཡོད་པར་ 
བསྒོམ། རིགས་ཀྱི་བདག་པོའི་རྩེ ་རྩེར་བདུད་ བཞིས་ཟིལ་གྱིས་མི མི་གནོན་ པའི་ཧཱུཾ་ ཡིག་མེ མེ་འབར་བར་ བསྒོམ། དེ་ 
ནས་རྒྱ་མཚོ་ ་རེ་རབ་ལ་སྦྱར། རོ་འཛིན་རང་གི ་གནས་སུ་བསྐྱལ། དབང་ པོའི་དྭངས་མ་ གྱེན་ དུ་བསྒྲངས་ལ། 


ས༽.¬ འེ་རེ་ཡི 


སྟོབས་ཀྱི་རྙཱཾ ་དྲག་ལ་རིང་བ་འཐེན་ཞེང་། དེའི་ཆེ་བདུད་བཞེས་ཟིལ་ གྱིས་མི་གནོན་པའི་ཧྲུཾ་ཡིག་དེ་ལས་ཧྲུཾ་དེ་ 


ལམ་སྦས་བ ཤད་ཀྱི་ཁྲིད་ཡི ག་གོང་མའི་ག སུང་གི་བདུད་རྩི་མན་ངག་གི་ རྒྱ་མཚོ། ཏཾ 


འདྲ་བ་མེ་འབར་བ་རབ་ཏུ་མང་པོ་རིམ་པ་བཞིན་བྱང་། དབུ་མའི་ནང་ལ་ཡར་ཞུགས། སྤྱི་བོའི་ཧཾ་ཡིག་ལ་ 
རེག དེའེ་ཚེ་ལུས་ཀྱི་འཁྲུལ་འཁོར་རྣམས་སློད། ཐེམ་བུ་བཏང་པ་ལྟར། ཧཾ་ལས་བྱང་ཆུབ་ཀྱི་སེམས་འཛག་ 
སྤྱི་བོའི་རྩ་འདབ་སུམ་ཅུ་སོ་གཉིས་གང་། དབུ་མའེ་ནང་ན་མར་བབས། མགྲིན་པའི་རྩ་འདབ་རྣམས་གང་། དེ་ 
བཞིན་དུ་རིམས་ཀྱིས་བྱང་ནས་སྙིང་ཁ་དང་། ལྟེ་བའི་རྩ་འདབ་རྣམས་གང་། མཐར་ལུས་ཐམས་ཅད་གང་ 
བས། སེམས་ཉིད་བདེ་བ་ཆེན་པོའི་ཡེ་ཤེས་ཀྱི་ངོ་བོར་སྐྱེས། བདེ་ཆེན་གྱི་ཡེ་ཤེས་དེ་ཉིད་རང་བཞིན་སྟོང་པ་ 
ཉིད་ལས་མ་འདས་ཀྱང་། བདེ་བའི་རྣམ་པ་མི་འགོག དེ་ལྟར་བདེ་བཞིན་པའི་ངང་ནས་སྟོང་པའེ་ངོར་གནས། 
སྟོང་བཞེན་པའི་ངང་ནས་བདེ་བའེ་རྣམ་པ་མི་འགོག་པ་སྟེ། སེམས་ཉིད་བདེ་སྟོང་གཉིས་སུ་མེད་པའི་ཡེ་ཤེས་ 
ཀྱི་ཇོ་བོར་སྐྱེས་པར་བསྒོམ་ཞིང་། དེ་ཉིད་གཟུགས་ཀྱི་རྣམ་པ་འཇའ་ཚོན་ལྟ་ བུའི་སྐུ་མ ཚན་དང་དཔེ་བྱད་ 
ཀྱིས་སྤྲས་པའི་ཧེ་རུ་ཀ་ཞལ་བརྒྱད་ཕྱག་བཅུ་དྲུག་པ་ཡུམ་དང་བཅས་པར་བསྒོམ་ཞིང་དེ་ལྟ་བུའི་ཟུང་འཇུག་ 
གི་ངང་ལ་མཉམ་པར་བཞག་ཅིང་བསྐྱངས་པས། ཟླ་བ་དྲུག་ལ་སོགས་པ་ནས་བདེན་པ་མཐོང་བའི་ཡེ་ཤེས་ 
སྐྱེའོ། །དེ་ནི་ཁམས་འདུས་པ་བར་པ་ཐིག་ལེ་བདེ་སྟོང་གི་ལམ་ཁྲིད་པའི་དོད་དོ། །འདིར་དངོས་སུ་ལས་ཀྱི་ 
ཕྱག་རྒྱ་དང་། ཡེ་ཤེས་ཀྱི་ཕྱག་རྒྱ་གཉིས་གང་ལ་ཡང་བརྟེན་པའི་གསལ་ཁ་མ་བྱུང་ཀྱང་། དོན་གྱི་ཡེ་ཤེས་ཀྱི་ 
ཕྱག་རྒྱ་བསྟེན་པར་སོང་ཏེ། བདུད་བཞིས་ཟིལ་གྱིས་མི་གནོན་པའི་ཧྙཾ་ཡིག་བསྒོམ་པའི་རིགས་ཀྱི་བདག་པོ་ 
དེ། ཡུམ་གྱི་པདྨར་ནུབ་པར་བསྒོམ་པས་སོ། །སླར་ཡང་དབུ་མའི་ནང་ན་ཡར་ཧྲུཾ་ཡིག་འབར་བར་འཕྲོ་བར་ 
བསྒོམ་པ་ནི། ཁམས་འདུས་པ་ཐ་མ་སྐྱོན་མེད་གཉུག་མ་ཡེ་ཤེས་ཀྱི་ལམ་ཁྲིད་པའེ་དོད་དོ། །འདེ་དབང་བཞེའི་ 
ལམ་གཅིག་ཏུ་ཉམས་སུ་ལེན་པའི་གདམ་ངག་ཡིན་ཞེས་གསུངས་པ་ནི། སྐད་ཅིག་གིས་ཧེ་རུ་ཀ་ཡབ་ཡུམ་ 
དུ་བསྒོམ་པ་བུམ་དབང་གི་ལམ། སྙེང་ཁ་ཆོས་ཀྱི་འཁོར་ལོ་ལ་གནད་དུ་བསྣུན་པ་རྣམས་གསང་དབང་གི་ 
ལམ། ཧཱུཾ་ཡིག་འབར་བ་སྤོས་ཏེ་བྱང་ཆུབ་ཀྱི་སེམས་ཕབ་པས་ཡུས་ཀྱི་རྩ་གནས་རྣམས་གང་བར་བསྒོམ་པ་ 
དབང་གསུམ་པའི་ལམ། སླར་ཡང་ཧྲཱཾ་ཡིག་མེ་འབར་བ་གྱེན་དུ་འཕྲོ་བར་བསྒོམ་པ་ནི་དབང་བཞི་པའི་ལམ་ 


མོ། །ཐུན་རྗེས་རྣམས་སུ། དགེ་བ་འདི་ཡིས་ནམ་མཁའི་མཐའ་ཀླས་པའེ། །ལུས་ཅན་ཀུན་གྱིས་བསོད་ནམས་ 


6 ཨ་མྱེས་ཞབས། 


ཡེ་ཤེས་ཚོགས། །མྱུར་དུ་བསྒྲུབས་ནས་ཚེ་འདི་ཁོ་ན་ལ། །རྡོ་རྗེ་འཆང་གི་གོ་འཕང་མུར་ཐོབ་ཤོག །ཅེས་ 
པས་དགེ་བའི་རྩ་བ་སངས་རྒྱས་ཀྱི་སར་བསྔོ། དེ་ལས་ལངས་ནས་རྡེས་སྦྱོད་ལམ་གྱི་རྣལ་འབྱོར་རྣམས་བྱ་ 
ཞིང་། ཐུན་མཚམས་སུ་ཡང་ཆོས་མཐུན་གྱི་བྱ་བས་དུས་འདའ་བར་བྱའོ། །ཞིབ་པར་ནི་ཆོས་རྗེ་ས་པཌ་ 
གྱིས་མཛད་པའེ་ཁྲིད་ཡིག་ཏུ་བལྟ་བར་བྱའོ། །ལམ་སྦས་བཤད་ཀྱི་དམིགས་པའི་བསྒྲིགས་རིམ་དང་གོ་རྒྱུའི་ 
བཤད་པ་ཅུང་ཟད་ཡི་གེར་བཀོད་པ་འདི་རྩོད་པའི་དུས་ཀྱི་ཐམས་ཅད་མཁྱེན་པ་གཉིས་པ་རྗེ་བཙུན་མཁས་ 

པའེ་དབང་པོ་ཀུན་དགའ་བཟང་པོའི་གསུང་གི་བདུད་རྩི་རྒྱ་མཚོ་ལས། ཆུ་ཐེགས་ཅམ་ལོན་པ་རང་དང་ 
གཞན་ལ་ཕན་པའི་ཕྱིར་དུ་སྟོམས་ལས་པ་དཔལ་གྱི་རྒྱལ་མཚན་གྱིས་ཟིན་བྲིས་སུ་བཏབ་པའོ། །བདག་བློ་ 
དང་པོའི་ལས་ཅན་གཏི་མུག་པས། །འདི་ལ་ནོངས་གྱུར་དཔལ་ལྡན་བླ་མ་དང་། །བཀའ་བསྲུང་མཁའ་འགྲོའི་ 
ཚོགས་ལ་བཟོད་པར་གསོལ། །དགེ་བས་རྡོ་རྗེའེ་འཛིན་པའི་ས་ཐོབ་ཤོག །ཅེས་པ་དེ་རྣམས་ཀྱིས་དཔལ་གྱི་ 
རྒྱལ་མཚན་གྱི་གསུང་རབ་ལས་འབྱུང་ཚུལ་བསྟན་ཟིན་ནས། སྤྱི་དོན་གཉིས་པ་ཀུན་དགའ་བློ་གྲོས་ཀྱི་ 
གསུང་རབ་ལས་འབྱང་ཚུལ་བཤད་པ་ནི། རྗེ་བཙུན་ཀུན་དགའ་བཟང་པོའི་གསུང་ལ། སྲད་པ་ཀུན་བློས་ཟིན་ 
བྲིས་སུ་བཏབ་པའི་ལམ་སྦས་བཤད་ཀྱི་ཁྲིད་ཡིག་ལས་འདི་ལྟར་འབྱུང་སྟེ། རྗེ་བཙུན་བླ་མ་ཐུགས་རྗེ་ཆེན་པོ་ 
དང་ལྡན་པའི་ཞབས་ལ་སྤྱི་བོས་གུས་པས་ཕྱག་འཚལ་ལོ། །འདིར་ལམ་ཟབ་མོ་སྦས་ཏེ་བཤད་པའི་གདམས་ 
ངག་འཆད་པ་ལ། སྦས་བཤད་ཅེས་བྱ་བའི་ངེས་ཚིག་ནི། ཁ་ཅིག་རྡོ་རྗེའི་རྦ་རླབས་ཁོ་ནའེ་གདམ་ངག་ཡིན་ 
པའི་ཕྱིར། སྦས་བཤད་ཅེས་བྱ་ཟེར། བླ་མ་ཡང་དགོན་པས་འདི་ལ་བརྟེན་པའི་རྡོ་རྗེ་རྦ་རླབས་ཀྱི་གདམ་ངག་ 
བྱ་བ་བརྩམས། དེ་ལ་ཁང་སྟོན་འོད་ཟེར་རྒྱལ་མཚན་ན་རེ། གསེར་དང་ར་གན་བསྲེས་པ་ཡི། །གདམ་ངག་ 
ཡང་དགོན་པ་ཡིས་བྱས། །ཟེར་བ་དེ་ཤིན་ཏུ་མད་པ་ཡིན། རང་གི་ངོ་བོ་སུ་ཐོད་ཐོད་ལ་མི་གནང་བར་སྐལ་ 
ལྡན་ལ་སྦས་པའི་ཚུལ་གྱིས་གནང་བས་དེ་སྐད་ཅེས་བྱའོ། །དེ་ལྟ་བུའི་གདམ་ངག་འདི་ རྒྱད་གང་ལ་བརྟེན་ 
སྙམ་ན། ཁ་ཅིག ལམ་འབྲས་རྦ་རླབས་ཀྱི་བཤད་པ་ཡོད་ལ། ལག་ལེན་མེད་པའི་གདམ་ངག་ཡིན་པས། དེའེ་ 
རྦ་རླབས་ཀྱི་ཉམས་ལེན་ཡིན་ཟེར་རོ། །དེ་ནི་མ་ཡིན་ཏེ། ལམ་འབྲས་སུ་གཡས་བཟུང་བའེ་རྦ་རླབས་ཀྱི་ལག་ 


ལམ་སྦས་བ ཤད་ཀྱི་ཁྲིད་ཡི ག་གོང་མའི་ག སུང་གི་བདུད་རྩི་མན་ངག་གི་ རྒྱ་མཚོ། རོ 


ལེན་གསལ་བར་བཤད་པའི་ཕྱིར་རོ། །འདི་ལ་ཆོས་རྗེ་པའེ་ཡིག་ཆ་གཉེས་ཡོད་པའེ། གཅིག་ལ་བར་སྐབས་ 
སུ་ཡིག་ཕྲེང་གཅིག་ཅམ་ལ། རང་དགེས་**་འདེ་མཆན་དཀྱུས་ཤོར་ཡིན་ནམ་དོགས་ནི་དོགས་པ་རྡོ་རྗེའམ། འཁོར་ལོ་བདེ་ 
མཆོག་གི་གང་རུང་དུ་བསྒོམ་བྱ་བ་འབྱུང་། གཅིག་ལ་རང་ལྷར་བསྒོམ་བྱ་བ་ལས་གསལ་ཁ་མི་སྣང་། དང་ 
པོའི་ཡིག་ཆ་རྙིང་པ་གཅིག་དང་། དཀར་གྱི་ཡིག་ཆ་ལས་ཀྱང་ཀྱི་རྡོར་རམ། བདེ་མཆོག་གང་རུང་དུ་བསྒོམ་ 
བྱ་བ་བཤད་པས་དེ་གཉིས་ཐུན་མོང་གི་གདམ་ངག་ཡིན་ནོ། །འོ་ན་དེ་ལྟ་བུའི་གདམ་ངག་འདི་བླ་མ་བ རྒྱད་པ་ 
གང་ལས་འོང་སྙམ་ན། འདེ་ནི་རྗེ་ས་ཆེན་ཉིད་ལ་རྣལ་འབྱོར་དབང་ཕྱུག་གིས་ལྕགས་རི་ཁོང་གི་ཟབ་ཆོས། 
ལམ་སྦས་བཤད། བླ་མའི་རྣལ་འབྱོར་གྱི་བྱིན་རླབས། བིར་སྲུང་། རྣམ་འཇོམས་བིར་ལུགས་ཏེ་བཞི་གནང་ 
བའེ་དང་པོ་ལམ་སྦས་བཤད་བྱ་བ་ཡིན་པས། ས་སྐྱ་པ་ཆེན་པོ་ལས་འོངས་པའོ། །བརྒྱད་པ་དང་ལྡན་པའི་ 
གདམ་ངག་ལ་གསུམ། སྔོན་འགྲོ། དངོས་གཞི། རྗེས་སོ། །དང་པོ་ལ་གཉིས་ཁྲིད་ཀྱི་སྔོན་འགྲོ་བསག་སྦྱང་བྱ་ 
བ། ཐུན་གྱི་སྔོན་འགྲོ་བསམ་གཏན་གྱི་ཡན་ལག་དགུའོ། །སྔོན་འགྲོ་འདི་གཉིས་ཆོས་རྡེ་པའི་ཁྲིད་ཡིག་ལས་ 
ཟུར་ཅམ་ལས་མི་སྣང་ཡང་། ལམ་འབྲས་ལྟར་འདིར་ཡང་ཅིས་ཀྱང་སྔོན་འགྲོ་གཉེས་དགོས་པར་སྣང་བས། 
དང་པོ་ལ་གཉིས་ཀྱི་སྡིག་པ་སྦྱང་བ་ནི། རང་གནས་དབེན་པར་འཇིག་རྟེན་གྱི་བྱ་བ་ཐམས་ཅད་ལྟོས་པ་མེད་ 
པར་སྤངས་ཏེ། དགེས་པ་རྡོ་རྗེའམ། བདེ་མཆོག་གང་རུང་གི་ཕྱི་དཀྱིལ་དུ་དབང་ཐོབ་ཅིང་དམ་ཆིག་དང་ལྡན་ 
པ། ལྷའི་རྣལ་འབྱོར་དང་བཅས་པས་སྟན་བདེ་བ་ལ་འདུག་སྟེ། སྐྱབས་སུ་འགྲོ་བ་དང་བྱང་ཆུབ་ཏུ་སེམས་ 
བསྐྱེད་པར་བྱ། སེམས་བསྐྱེད་ཚིགས་བཅད་དུ་བྱེད་ན། སྔགས་ཀྱི་སྐུར་ནི་འགྱུར་བ་ཡིས། །སེམས་ཅན་ཀུན་ 
གྱི་དོན་གྱི་ཕྱིར། །བདག་ནི་ཧེ་རུ་ཀར་བསྒྱུར་ནས། །གཞན་ཡང་ཧེ་རུ་ཀ་དཔལ་གྱི། །གོ་འཕང་མཆོག་ལ་ 
དགོད་པར་བགྱི། །ཞེས་བརྗོད། དེ་ནས་རང་གི་སྤྱི་བོར་པད་ཟླའི་སྟེང་དུ་སྐད་ཅིག་གིས་ རྡེ་སེམས་དཔའ་ 
སྐུ་མདོག་དཀར་པོ་ཞལ་གཅིག་ཕྱག་གཉིས་རྡོ་རྗེ་དང་དྲིལ་བུ་འཛིན་པ། ལམ་འབྲས་ལྟར་ན། ཞབས་རྡོ་རྡེའི་ 
སྐྱིལ་ཀླུང་། ངེས་བརྗོད་བླ་མ་ལྟར་ན། གཡས་བརྐྱང་གིས་བཞུགས་པ། གཉེས་ཀ་ས་སྐྱ་པའི་མན་ངག་ཡིན་ 
པས་གང་བདེ་བྱ། རུས་པའི་རྒྱན་ཆ་དྲུག་དང་ལྡན་པ། ཡུམ་རྡོ་རྗེ་སྙེམ་མ་དཀར་མོ་གྲི་གུག་དང་ཐོད་པ་འཛིན་ 

པ། རུས་པའི་རྒྱན་ལྔ་དང་ལྡན་པ་དང་མཉམ་པར་སྦྱོར་བའི་སྐུ་ཅན་དུ་བསྒོམ། ཡབ་ཀྱི་ཐུགས་ཁར་དེ་བཞིན་ 
གཤེགས་པ་ཐམས་ཅད་ཀྱི་ཡེ་ཤེས་ཀྱི་ངོ་བོ་ཧྷུཾ་དཀར་པོ་བསམ། དེ་ལས་འོད་འཕྲོས་ཕྱོགས་བཅུའེ་སངས་ 
རྒྱས་ཐམས་ཅད་ཀྱི་ཐུགས་ཁ་ནས་ཡེ་ཤེས་ཀྱི་བདུད་རྩི་སྨྱན་དྲངས། དེ་ལ་ཐིམ། ཡབ་ཀྱི་སྐུ་ལུས་ལས་ 
བདུད་རྩིའི་རྒྱན་ཡུམ་གྱི་མཁར་བབས། དེའི་མཐུས་ཡུམ་གྱི་སྐུ་ལས་ཀྱང་བདུད་རྩི་བབས་མཁར་བྱོན། ཡབ་ 
ཡུམ་གཉིས་ཀྱི་སྦྱོར་མཚམས་ནས་བདུད་ཅིའི་རྒྱན་བབས་པས། བདག་གི་སྡིག་པ་དང་། ཁྱད་པར་དུ་ཏིང་ 
འཛིན་སྐྱེ་བ་ལ་བར་ཆད་བྱེད་པའི་སྒྲིབ་པ་ཐམས་ཅད་དུད་ཁུ་དང་རྣག་ཁག་གི་རྣམ་པས་བཤང་ལམ་དང་རྐང་ 
མཐེལ་ནས་འབོན། དེ་ཤུལ་ཡབ་ཀྱི་ཐུགས་ཁའི་ཧྷུཾ་ལས་བདུད་རྩིའི་རྒྱུན་བབས་པས་གང་བར་བསམ་ཞིང་། 
ཉིང་ངེ་འཛིན་དེའི་ངང་ལ་ཟློ་གཞག་གོ །གལ་ཏེ་འཇོག་པར་མི་ནུས་ན། སྟོང་པའི་རང་བཞིན་གྱི་སྔགས་ 
བཟླས་ཏེ། ཨོཾ ཤྲི་བཛྲ་ཧེ་རུ་ཀ ས་མ་ཡ། མ་ནུ་པ་ལ་ཡ། བཛྲ་ཧེ་རུ་ཀ ཏོ་ནོ་པ་ཏིཏཌི་དྷོ་མེ་བྷ་ཝ། སུ་ཏོ་ཏྱ་ 
མེ་བྷ་ཝ། ཨ་ནུ་རཀྟོ་མེ་ཐྷ་ཝ། སུ་པོ་ཁྱོཿམེ་བྷ་ཝ། སྦར་སྙིདྷི་མེ་པྲ་ཡཛྫ། སརྦ་ཀརྨ་སུ་ཙ་མེ། ཙེཏྟཤྲི་ཡཾ་ཀུ་ 
རུ་ཧྷུཾ། ཧ་ཧ་ཧ་ཧ་ཧོཿ བྷ་ག་ཝན་བཛྲ་ཧེ་རུ་ཀ་མ་མེ་མུཉྩ་ཧེ་རུ་ཀོ་བྷ་ཝ་མཧཱ་ས་མ་ཡ་སཏྭ་ཨཿ ཞེས་པ་ལྔ་ 
བརྒྱ་ལ་སོགས་པ་བརྗོད། མཐར་རྡོ་རྗེ་སེམས་དཔའ་ཡབ་ཡུམ་རྟེན་གྱི་སྟོབས་སུ་མོས་ལ་སྟོབས་གཞན་ 
གསུམ་ཡང་ཚང་བས། བདག་ནི་མི་ཤེས་རྨོངས་པ་སྟེ། །ཞེས་སོགས་བརྗོད། སྐུ་གསུང་ཐུགས་རྩ་བ་དང་ 
ཡན་ལག་གི་དམ་ཆཚིག་ཉམས་པ་ཐམས་ཅད་མཐོལ་ལོ་བཤགས་སོ། །སྡིག་པ་དང་སྒྲིབ་པ་ཉེས་པ་ལྟུང་བ་དྲི་ 
མའེ་ཚོགས་ཐམས་ཅད་བྱང་ཞེང་དག་པར་བྱིན་གྱིས་བརླབ་ཏུ་གསོལ། ཞེས་བརྗོད། དེ་ནས་རྡོ་རྗེ་སེམས་ 
དཔའ་ཡབ་ཡུམ་འོད་དུ་ཞུ། རང་གི་ལུས་ངག་ཡིད་གསུམ་ལ་ཐིམ་པར་བསམ་པ་སྟེ། སྡིག་པ་སྦྱང་བའི་ཕྱིར་ 
རྡོ་རྗེ་སེམས་དཔའ་བསྒོམ་བཟླས་བྱའོ། །གཉེས་པ་ཚོགས་བསགས་པ་ནི། ཡིག་བརྒྱའི་རྗེས་ཐོགས་ཉིད་ལ་ 
བྱེད་ན། སྐྱབས་འགྲོ་སེམས་བསྐྱེད་བྱ་མི་དགོས། ཟུར་དུ་བྱེད་ན་སྔར་བཞིན་སྐྱབས་སུ་འགྲོ་བ་དང་སེམས་ 
བསྐྱེད་པ་བྱས་པ། མདུན་གྱི་ནམ་མཁར་རིན་པོ་ཆེ་ལས་གྲུབ་པའི་ཁིའི་སྟེང་དུ་རང་གི་རྩ་བའི་བླ་མ་སངས་ 
རྒྱས་རྡོ་རྗེ་འཆང་གི་རྣམ་པ་སྐུ་མདོག་སྔོན་པོ་ཞལ་གཅིག་ཕྱག་གཉེས་རྡོ་རྡེ་དང་དྲིལ་བུ་འཛིན་པའི་སྐུ་ཅན་དུ་ 

བསྒོམ། དེའི་ཐུགས་ཁ་ནས་འོད་ཟེར་འཕྲོས་ཕྱོགས་བཅུའི་བླ་མ་ཡི་དམ་སངས་རྒྱས་བྱང་སེམས་ཐམས་ཅད་ 
ལ་ཕོག དེ་དག་འོད་དུ་ཞུ་བླ་མ་རྡོ་རྗེ་འཆང་ལ་ཐིམ་པས། བླ་མ་དེ་སངས་རྒྱས་ཐམས་ཅད་ཀྱི་ངོ་བོ་ཡིན་པར་ 
མོས། གཞན་ཡང་མདུན་གྱི་ནམ་མཁར་རྩ་བརྒྱད་ཀྱི་བླ་མ་ཡི་དམ་སངས་རྒྱས་བྱང་སེམས་ཀྱི་ཚོགས་དང་ 
བཅས་པ་དཔག་ཏུ་མེད་པ་མངོན་སུམ་བཞིན་བཞུགས་པར་བསམ་ལ། དེ་དག་ལ་རང་གི་ལུས་ལོངས་སྦྱོད་ 
ཀྱིས་བསྡུས་པའི་དངོས་པོ་ཐམས་ཅད་ལྟོས་པ་མེད་པར་དབུལ། ཕྱི་ཀུན་རྫོབ་རྫས་ཀྱི་མཆྫལ་ཡང་བྱ་སྟེ། རིན་ 
ཕོ་ཆེ་ལ་བྱས་པའམ། འཁར་བའམ། ཤིང་ངམ། དེ་མ་འབྱོར་ན། རས་ཁ་གང་པ་གཅིག་གི་ཟུར་བལྟབས་ཏེ་ 
ཟླུམ་པོ་བྱས་པའི་མཐྫལ་འདུས་བྱས་ལ། ཨོཾ་བཛྡ་བྱུ་མི་ཨཱརྙཱཾ། ཞེས་པས་གསེར་གྱི་ས་གཞི་རྣམ་པ་རྡོ་རྡེའེ་ 
རང་བཞིན་ཅན་གཅིག་བསམ། ཨོཾ་བཛྲ་རེ་།་ཨཱཚྙཱ། ཞེས་པས་ལྕགས་རི། ཧཱུཾ་ཞེས་པས་བར་ཆད་བསལ་ལ། 
དབུས་སུ་རིའེ་རྒྱལ་པོ་རི་རབ། ཤར་ལུས་འཕགས་པོ། ལྷོ་འཛམ་བུ་གླིང་། ནུབ་བ་ལང་སྤྱོད། བྱང་སྒྲ་མི་ 
ཧན། ཞེསྦ་ཁཱྡོན་ཅཛཾ། དེ་ཆཱམས་སུ་ཚེམ་ཐུ་རེ་རེ་ཐརྐགྐ། ཤར་རྭན་དཐུས ྱེ་ཐར་རུ་ཉི་མ། རཐུས་རྡར་ནུབ་ 
ཀྱི་བར་དུ་ཟླ་བ་སྟེ་ཚོ་མ་བུ་རེ་བཞག ཡང་དབུས་སུ་ཚོམ་བུ་གཅིག་བཞག་ལ། ལྷ་དང་མིའི་དཔལ་འབྱོར་ཕུན་ 
སུམ་ཚོགས་པ་མ་ཚང་བ་མེད་པ་འདི་ཉིད་རྩ་བ་དང་བརྒྱད་པར་བཅས་པའི་བླ་མ་དམ་པ་རྣམས་དང་། སངས་ 
རྒྱས་བྱང་ཆུབ་སེམས་དཔའེ་ཚོགས་དང་བཅས་པ་རྣམས་ལ་དབུལ་བ་བགྱིའོ། །ཐུགས་རྗེས་འགྲོ་བའི་དོན་ 
དུ་བཞེས་སུ་གསོལ། བཞེས་ནས་བྱིན་གྱིས་བརླབ་ཏུ་གསོལ། ཞེས་བརྗོད། ཚོམ་བུ་རྣམས་གསེར་དངུལ་ 
སོགས་རིན་པོ་ཆེ་དང་། ཙྲན་སོགས་སྨན་ཡིན་ན་དེ་དག་ཕྱོགས་འདི་ན་དཀོན་པའི་ཕྱིར་ཡང་ཡང་བཟླས་ཏེ་ 
ཕུལ་བས་ཆོག མོད་པའི་རྫས་ནས་སོགས་ཡིན་ན་ལན་རེ་རེ་བཞེན་བརྗེས། ཞེས་བཤད་པས་དེ་བཞེན་དུ་ 
བྱ། དེ་ནས་ཆོས་རྗེ་པས་མཛད་པའེ། ཞིང་ཁམས་རིན་ཆེན་དམ་པ་འདེར། །ཞེས་པ་སོགས་བརྗོད་པའམ། 
གང་བློ་ལ་ཡོད་པའེ་ཚིགས་བཅད་འདོན། དེ་ལྟར་མཆྫལ་བརྒྱ་ལ་སོགས་པ་ཕུལ་བའེ་མཐར། བླ་མ་དམ་པ་ 
བརྒྱད་པ་དང་བཅས་པ་ལ་གསོལ་བ་འདེབས་སོ། །དཔལ་ལྡན་བླ་མ་དམ་པ་བརྒྱད་པ་དང་བཅས་པས་བདག་ 


གི་རྒྱད་ལ་ཏེ ང་ངེ་འཛིན་ཁྱད་པར་ཅན་སྐྱེ་བར་བྱིན་གྱིས་བརླབ་ཏུ་གསོལ། ཞེས་ལན་མང་དུ་བརྗོད། དེ་ཅམ་ 


10 ཨ་མྱེས་ཞབས། 


༄༽.¬ 


ལས་མི་ནུས་པར་ཀྱུར་པ་དེའེ་ཆེ། ཚོགས་བསགས་པའི་ཞིང་རྣམས་མི་དམིགས་པར་བསམ་པ་སྟེ། ཚོགས་ 
བསག་པའི་ཕྱིར་ མཐྫལ་དབུལ་བའོ། །སྔོན་ འགྲོ་གཉེས་པ་ནི། རིམ་གཉེས་གཅིག་ཆར་དུ་བསྒོམ་པའམ། 
དབང་བཞི་གདན་ཟོག་གཅིག་ཏུ་ཐསྒོམ་བཾའ་མན་རག་འངི་ནི་ཕྱིང་ཁའི་རྩ་མཇུད་རྣམས་རིམ་ཀྱིས་རུུནྲ་རུ་ 

གྲོལ་བར་འཕྲུལ་འཁོར་གྱི་རྣལ་འབྱོར་གཙོ་ཆེ་བ་ཡིན། ལམ་འདིའེ་གནད་ཤེས་པའི་གང་ཟག་ཟླ་བ་དྲུག་ལ་ 
སོགས་པས་གྲོལ་བར་འགྱུར་བ་ཡིན། དེ་ཡང་རྒྱ་གར་སི ྒའི་ཡུལ་གྱི་དགེ སློང་ཞིག་གིས་སོ་མཱ་ན་ཐར་རྣལ་ 
འབྱོར་པ་གཅིག་གི་དྲུང་དུ་ཕྱིན་པ་དང་། དེ་ན་རེ། དགེ་སློང་ཁྱོད་བྱང་ཕྱོགས་ན་རྣལ་འབྱོར་དབང་ཕྱུག་གི་ 
སྤྲུལ་བ་ས་སྐྱ་པ་ཆེན་པོ་ཞེས་བྱ་བ་ཡོཿ ཡོད་ཀྱིས། དེ་ཅན་དུ་སོང་ཞིག་དང་། མུར་དུ་བདེན་པ་མཐོང་བར་འགྱུར་ 
རོ། །ཞེས་ལུང་བསྟན། དེས་འོངས་པས་ས་ཆེན་གུང་ཐང་ན་ལ་རྩེ་གནས་པོ་ཆེ་ན་བཞུགས་པ་དང་མཇལ། 
མན་ངག་འདི་གནང་བས་ཟླ་བ་དྲུག་ན་གྲོལ་ལོ། །དེ་ལྟར་མྱུར་བའི་ལམ་འདིའི་སྔོན་དུ་བསམ་གཏན་གྱི་ཡན་ 
ལག་དགུ་འགྲོ་དགོས་པས་ལུས་སྦྱང་བ་ནི། རང་གི་གནས་ཁང་སྲུང་འཁོར་གྱི་ནང་དུ་ཚུད་པར་བསམ། རང་ 
དཔལ་ཀྱི་རྡོར་རྗེར་གསལ་བ་ཙ་མ་ རྒྱན་དུ་དྲན་པར་བྱ། ཁ་ཅིག་ན་རེ། བར་ཆད་མི་འབྱུང་བའི་ཕྱིར་ལུས་ངག་ 
ཡིད་ཀྱི་གནས། སྤྱི་མགྲིན་སྙིང་ཁ་ག སུམ་དུ་ཨོཾ་ཨཱཚུ་དགོད་པ་དང་། འཁོར་གྱི་ལྷ་མོ་རྣམས་ཀྱང་གསལ་ 
གདབ་དགོས་ཟེར་ཏེ། བྱས་ཀྱང་མི་འགལ་མོད། འོན་ཀྱང་དེ་ཅམ་མི་དགོས། སྐྱབས་འགྲོ་སེམས་བསྐྱེད་ 
བྱས་ལ། མ་ད་ནིའི་སྦྱོར་བ་བྱ་བ། ལག་མཐེལ་གཉེས་དྲོད་ཐོན་ཐོན་ཤུད་པའི་ཐད་ཐོག་མར་མིག་ལ་གདབ། 
དེ་ནས་ཚིགས་ཐམས་ཅད་མཉེའོ། ལུས་གྱོང་ཤེས་ཆེ་བ་ལ་མར་གྱིས་བྱག་པ་དང་། ཆང་གིས་བྱུག་པ་དང་། 
ཤིན་ཏུ་གྱོང་ན་དཀྱིལ་འཁོར་ཆེན་པོའི་སྦྱོར་བ་བྱ་བ། མིའི་ཀླད་པ་ཅུང་ཟད་ཅིག་ཆང་ལ་སྦྱར་བས་བྱུག དེས་ 
མཉེན་ལྕུག་གེ ་འགྲོ། དེ་ནས་སྐྱིལ་ཀྲུང་བཅས་ལ་རླུང་རོ་ཕྱིར་འབུད། དེའེ་རྗེས་ལ་ལག་པ་གཉེས་རྡོ་རྗེ་ཁུ་ 
ཚུར་བཅངས་པ་ནུ་མ་གཉིས་ཀྱི་སྟེང་དུ་བཞག་ལ། འོག་རླུང་འཐེན་ཏེ ་རྩུང་མནན་ལ་རླུང་ཁ་སྦྱར་བྱ། ལམ་ 
འབྲས་སུ་རླུང་མི་འཛིན་པ་དང་འཛིན་པ་གཉིས་གསུངས་ནའང་། འདིར་འཛིན་དགོས་ཏེ་ཤིན་ཏུ་མུར་བའི་ 
ལམ་ཡིན་པས་སོ། །དེ་ནས་མགོ་བོ་མཇིང་པ་བསྒྱུར་བྱ་ཞིང་། ཞེས་པ་མགོ་བོ་གཡས་སུ་བསྐོར་བ་གསུམ། 


ལྔའམ། བདུན། གཡོན་དུའང་དེ་དང་གྲངས་མཉམ་པ། དེ་ནས་རླུང་བཏང་། རླུང་ཁ་སྦྱར་གཅིག་ལ་མགོ་བོའི་ 
བཞི་ལྟ་བུ་ཚར་ན་ཡང་མི་བྱ། རླུང་ཁ་སྦྱར་རེ་ལ་རེ་རེ་བྱ་སྟེ། མགོ་བོ་ལ་ཁ་སྦྱར་བཞིའོ། །མགོ་བོ་མདུན་རྒྱབ་ 
ཏུ་ཐང་གི་དཀྲུགས་པ་ལན་གསུམ་སོགས་གཡས་གཡོན་དུ་དབུང་པ་གཉིས་ཀྱི་སྟེང་དུ་རྣ་བ་གཉིས་སླེབ་པ་ 

ལན་གསུམ། དཔུང་པའི་སྟེང་དུ་ལྐོག་ཀོ་འཇོག་པ་མྱུར་བ་ལན་གསུམ་སོགས་ཏེ་མགོ་བོའི་བཞིའོ། །ལག་པ་ 
གཉིས་ནི་སོ་སོར་གཡབ། །ཅེས་པ། ལག་པ་གཡས་མགོ་བོ་ལ་བསྐོར་ཏེ། གཡས་ཕྱོགས་ལ་རྒྱང་གི་དཀྲུག་ 
པ་མནྙ་ཟྐསཱཿ། གྲྭཡུ་ཨཱརྤཧེ་ཐཤཉྟ་ནཱཾ །འག་གྲཏིསཾ་ཀྲ་མེག ཝ་ཐསྐན་ཏཏཐྲུག་ཐྲ་ཡན་ཟྒེུ། ཐ་ 
པ་གཡས་ཐད་ཀ་ལ་བརྐྱངས་ཏེ་སྒྲོག་རུས་ལ་བརྡེག་པ་ལན་གསུམ། གཡོན་ཀྱང་དེ་བཞིན་ནོ། །ལག་པ་ 
གྲ པཀྐ་བགོ་པོ་མངསྟོན་ ཏ་ཀུག་་ཕུན་གསུས།  གྲཇ་གྲཡསྔ་རྡན་ཀྐན་ཐཀླུ་ཧས། སྤག ཝ་ཁ 
སས གླ ོང 
ཀྱང་དྲག་ཏུ་དཀྲུག །ཅེས་པ་གཡས་མདུན་དུ་དཀྲུག གཡོན་རྒྱབ་ཏུ་དཀྲུག་པ་གསུམ་གསུམ་དེ་བཟློག་པ་ 
གསུམ་གསུམ། གཡས་གཡས་སུ། གཡོན་གཡོན་དུ་དཀྲུག་པ་གསུམ། བཟློག་པ་གཡས་གཡོན་དུ། གཡོན་ 
གཡས་སུ་དཀྲུག་པ་གསུམ་གསུམ་སྟེ་རྐང་པའི་བཞིའོ། །དང་པོ་ལག་བཀྲུ་ལྟ་བུ་སྟེ། གཉིས་པ་ལག་ལྡོག་བྲང་ 
ལ་སྦྱར། །ཞེས་སོགས་ཡུས་སྦྱོང་ཉི་ཤུ་པའང་བྱ། འདི་ཁ་ཅིག་ལམ་འབྲས་ཞ་མ་ལུགས་ཀྱི་གདམ་ངག་ཡིན་ 
གྱི། ས་ལུགས་ལ་མེད་གསུངས་ཀྱང་ཡོད་དེ་གཞུང་བཤད་ཟླ་རྒྱལ་མ་སོགས་སུ་གསལ་བར་བཤད་པའེ་ 
ཕྱིར་རོ། ལུས་སྦྱོང་ཉི་ཤུ་པ་འདེ་ལ། མགོ་བཞི་ཧས་འདེབས་ནུར་ནུར་དང་། བྱ་བ་ཞིག་ཀྱང་འབྱུང་སྟེ། འདི་ 
ནི་བསླན་ཏི་ཕུ་བའེ་གདམ་ངག རྩི་རི་བའི་རས་པ་རྣམས་ཀྱི་ཡིན་གྱི། དགེས་རྡོར་བདེ་མཆོག་གང་གི་ཡང་ 
ལུས་སྦྱོང་མ་ཡིན། འོན་ཀྱང་ནད་སོགས་ལ་ཕན་པར་འདུག་པས་ཤེས་པར་བྱས་ལ། ནད་པ་སོགས་ཕལ་པ་ 
ལ་སྟོན་པ་ནི་ལེགས་ཀྱི། གདམ་ངག་འདི་ལྟ་བུ་དང་བསྲེ་བར་ག་ལ་རུང་། དེ་དག་གིས་ནི་ལུས་སྦྱང་ 
བའོ། །གཉིས་པ་ངག་སྦྱང་བ་ནི། དེའི་འ ་ལ་ངལ་བསོ་བའེ་ཚུལ་གྱི་ངག་སྨྲ་བཅད་པའོ། །གསུམ་པ་ཡིད་ 


སྦྱང་བ་ལ། གསལ་བ་རང་སོ་བཟུང་བ་དང་། ལྷུག་པ་རང་སོ་བཟུང་བ་གཉིས་ཀྱི། དང་པོ་ནི། སྣང་བ་འདི་རང་ 


(> ཨ་མྱེས་ཞབས། 


གི་སེམས་ཡིན། སེམས་ཀྱི་ངོ་བོ་ཡང་རང་རིག་རང་གསལ་ཅ་མ་སྟམ་པའོ། །གཉིས་པ་ནི་ལྷུག་པ་མ་བཅོས་ 
པ། སོ་མ། རང་མདངས། གཉུག་མ་བྱ་བ་མིང་གི་རྣམ་གྲངས་ཡིན། སྐད་དོད་རྡོ་ཧ་བྱ་བ་ཞིག་ལས་མེད། རྩ 
རང་སོ་བཟུང་བ། སེམས་གསལ་རིག་ཙམ་དེའེ་རང་གི་ངོ་བོ་ཅིར་ཡང་མ་གྲུབ་པ་སྟོང་པ་ཉིད་སྤྲོས་པའི་ 
མཐའ་ཐམས་ཅད་དང་བྲལ་བ་ཡིན་སྣམ་དུ་བློ་ཐག་བཅད་པ་སྟེ་ཡིད་སྦྱང་བའོ། །བཞི་པ་ལུས་གནད་ལ་དབབ་ 
པ་ནི། ལུས་རྣམ་སྣང་གི་ཆོས་དྲུག་དང་ལྡན་པར་བྱ་བ་སྟེ། རྐང་པ་ རྡེའེ་སྐྱིལ་ཀླུང་ལག་པ་མཉམ་བཞག 
རྒལ་ཚིགས་དྲང་པོ། ལྕེ་ཡ་རྐན་ལ་སྦྱར། མིག་ཐད་ལ་འཛུམ་པ་མེད་པར་བལྟ་བར། སོ་དང་མཆུ་མཉམ་པར་ 
བྱས་པའོ། །ལྔ་པ་ངག་གནད་ལ་དབབ་པ་ནི། སྣ་བུག་གཡས་པ་ལ་ཤེ ས་པ་གཏད་ལ་རླུང་གཉིས་ཀ་ནས་ཕྱིར་ 
འབུ གྲཿརྟཿྭ། རྡྡ་ཁྱཐཏྲཾ་ཟྲཿླ་ཤ། ཐཱག་ལཾག།ཏཱཾ་ཐཾསྤཀྐཉས་གུཏྙད གྲགས 
ནས་འབུད་ཚེ་གཡོན་བཀག གཡོན་ནས་འབུད་ཚེ་གཡས་བཀག་ཟེར་ཏེ། རང་ལུགས་སྔ་མའོ། །དྲུག་པ་ 
ཡིད་གནད་ལ་དབབ་པ་ནི། སེམས་སྐྱོ་བའེ་ཁང་པར་བསམ་གཏན་འཁོར་བྱ་བ་ཡིན་པས། དེའེ་ངང་ལ་ 
སེམས་སྐྱོ་ཆད་དེ་བཞག་པའོ། །བདུན་པ་བྱང་ཆུབ་ཀྱི་སེམས་བསྒོམ་པ་ནི། སེམས་ཅན་གྱི་དོན་དུ་ཚེ་གཅིག་ 
ལུས་གཅིག་ལ་སངས་རྒྱས་འཐོབ་པར་བྱ། དེའེ་ཆེད་དུ་བདག་གིས་ལམ་ཟབ་མོ་ཉམས་སུ་བསྒོམ་སྙམ་ 
པའོ། །བརྒྱད་པ་ལྷ་བསྒོམ་པ་ནི། རང་ཡི་དམ་གྱི་ལྷའི་ང་རྒྱལ་ རྒྱན་དུ་བྱེད་པ་དེ་ཀས་ཁྱབ་པ་ཡིན། དགུ་པ་བླ་ 
མ་བསྒོམ་པ་ནི། རང་གི་སྤྱི་བོར་བླ་མ་ཡི་དམ་གྱི་ལྷར་བསྒོམས་ལ། དུས་གསུམ་སངས་རྒྱས་ཐམས་ཅད་ཀྱི་ 
ངོ་བོ་བླ་མ་དམ་པས་བདག་གི་རྒྱུད་བྱིན་གྱིས་བརླབས་དུ་གསོལ། ཞེས་བརྗོད་པ་སྟེ་སྔོན་དུ་འགྲོ་བ་བསམ་ 
གཏན བྱི ཉན་ཁག་དགུཞོ། ` །ཆི་ནེ་ཤུཉ་བྱི་སྔིན་འཁྲོ མ་ྐགས་ངའི་གྐནུས་སྐབས་གཞན་དུ་ཡང་བྱས་ 
པས་རུང་ངོ་། །དེ་དག་གིས་སྔོན་འགྲོའི་ཆོས་རྣམས་བསྟན་ནས། དངོས་གཞི་རིམ་པ་གཉིས་ཀྱི་རྣལ་འ རེ 
ལ་གཉེས། བསྐྱེད་པའི་རིམ་པ་དང་། རྫོགས་པའེ་རིམ་པའོ། །དང་པོ་ནི། ཆོས་ཀྱི་རྗེའེ་ཡིག་ཆ་གཅིག་དང་། 
རྙིང་པ་དང་། དཀར་གྱི་ཡིག་ཆར། རང་ཀྱི་རྡོར། བདེ་མཆོག་གང་རུང་བསྒོམ་པར་བཤད་པས། བདེ་མཆོག་ 


༢༢༨༨ > 


གི་རྣལ་འབྱོར་བསྒོམ་ན། རང་ཕྱིའེ་ཧེ ་རུ་ཀ་ལ་དམིགས་ནས་ལུས་དཀྱིལ་ཙམ་བསྒོམ་ལ་རྫོགས་རིམ་ལ་ 


འཇུག འདིར་ལམ་འབྲགས་པ་རྐྱང་ཡིན་པས། ལམ་འབྲས་དང་བསྟུན་ནས་འཆད་པས། སྐྱབས་འགྲོ་ནས་ 
བརྩམས་ཏེ་བསྐྱེད་རིམ་བཟླས་པ། དཀྱིལ་འཁོར་བསྡུ་བའི་བར་བྱས་ཤིང་། རྡོ་རྗེའེ་གླུ་དང་བསྔོ་བ་མ་བྱས་ 
པའི་གོང་དེར་བསྐྱེད་རིམ་གྱི་དམིགས་པ་ལམ་འབྲས་སུ་བཤད་པ་བཞིན། སྤྱན་དབུ་མ་ནས། ལྷའེ་ཞལ་ཕྱག 
རིམ་པ་མདོར་བསྡུས་ཏེ་བསྒོམ་ཚུལ་ལོ། །གཉིས་པ་རྫོགས་པའི་རིམ་པ་བསྒོམ་པའི་ཚུལ་ནི། གནས་དབེན་ 
པར་སྟན་བདེ་བ་ལ་འདུག་སྟེ། ཁྲིད་ཡིག་རྣམས་སུ་སྤྱིར་ཕོ་བྲང་ལྔ་བརྡེ་བ་ཡིན་ནའང་། ཁྱད་པར་དུ་སྙིང་ཁ་རྡོ་ 
རྗེ་མཁའ་འགྲོའི་རྩ་ལ་གནད་དུ་བསྣུན་ཞེས་འབྱུང་བས། སྙིང་ཁའི་འཁོར་ལོ་ལ་བརྟེན་པ་ཡིན། འདི་ལ་བླ་མ་ 
ལུང་ཕུ་བ་བྱ་བའམ། འདག་པ་ཀུན་རྒྱལ་བ་བྱ་བའམ། ཁ་ཅིག་ཆོས་རྗེ་པས་མཛད་ཀྱང་ཟེར་བའི་ཁྲིད་ཡིག་ 
ཅིག་ན། རླུང་སྦྱོར་བདུན་སྔོན་དུ་འགྲོ་དགོས་པའི་བཤད་པ་ཡོད་པ་མི་འཐད་དེ། ལམ་འདི་ཅིག་ཆར་བ་ཁོ་ན་ 
ཡིན་པའི་ཕྱིར་རོ། །ཅིག་ཆར་མ་ཡིན་པ་སྦྱོར་དྲུག་ལྟ་བུ་ལའང་རླུང་སྦྱོར་བཞི་ལས་མ་བ ཤད་ན་ལམ་མུར་ 
ཆུང་འདི་ལ་ལྟ་སྨོས་ཀྱང་ཅི་དགོས། དེས་ན་ཐོག་མ་ཉིད་ནས་དམིགས་པའི་དངོས་གཞི་ལ་སེམས་འཛིན་ 
ནོ། །དེ་ལ་སྟན་འབོལ་བའེ་སྟེང་དུ་གླང་པོའི་རྣ་བ་ལྟ་བུའི་འཕྲུལ་འཁོར་བྱ་བ། རྐང་པ་གཉིས་མཐེལ་སྤྲད་པུས་ 
མོ་གཉེས་ཀྱི་སྟེང་དུ་ལག་མཐེལ་བཞག སྡེ་པའི་མགྲོན་ཟན་ལྟ་བུ་འཇིམ་པ་ལ་བཟོས་པའི་སོ་བཏང་པའམ། 
ཤིང་ལ་བཟོས་པ་ཤིན་ཏུ་འཛམ་པ་འཕངས་སུ་སོར་གསུམ། མཐེབ་མཛུབ་གཉེས་ཀྱི་བར་དུ་ཤོང་ཙམ་པ་ 
ཞིག་གོས་དར་རམ། སྣམ་བུ་འཇམ་པོས་དཀྲིས་ལ་འཕོང་འོག་བཤང་ལམ་གྱི་འོག་ཏུ་གཞུག འདིའི་དགོས་པ་ 
ནི། ལམ་འདི་ལ་གེགས་མི་འབྱུང་ངོ་ཞེས་འབྱུང་བས། སྤྱིར་ལམ་འབྲས་པ་ལྟེ་བ་ལ་གནད་དུ་བསྣུན་པས་ 
གེགས་ཆུང་། གསང་འདུས་པ་དང་། སྦྱོར་དྲུག་པ་སྙིང་ཁ་དང་སྤྱི་བོར་བསྣུན་པས་གེགས་ཆེ། དེ་ཡང་སྦྱོར་ 
འཁོར་དང་བཅས་པ་མཐོང་ངོ་། །དེའི་ནང་ནའང་ཀ་བ་ལྟ་བུ་གཅིག དེ་འདྲ་མང་ཕོ་ཉམས་སུ་འབྱུང་། དེ་ནང་ 
གི་རྩ་དང་། རྩའེ་ནང་གི་རྩ་མཐོང་བ་ཡིན། དེ་ལ་འབྱམས་ན་ཐོད་པ་གས་ཏེ་འཆི། དེ་ལ་ཡེ་ཤེས་ལ་འཇུག་ 


14 ཨ་མྱེས་ཞབས། 


པའི་འཕོ་བ་བྱ་བ་ཡིན་ཞེས་རྩ་རྒྱུད་ཉིད་ལས་གསུངས། གེགས་དེ་ཚོས་རྗེ་བླ་མའེ་སློབ་མ་དགེ་སློང་བསོད་ 
དབང་བྱ་བ་ཞིག་ལའང་ཕྱིས་བྱུང་། དེའི་བསལ་ཐབས་སྦྱོར་དྲུག་པ་མང་པོས་མ་ཐོན། བླ་མ་དབང་རྒྱལ་གྱིས་ 
འདེའི་གདམ་ངག་བཤང་ལམ་འགགས་པ་འདི་མཐོང་བ་ཡིན་ནམ། ཁོང་རང་གི་ཉམས་ལ་ཤར་བ་ཡིན་ནམ་ 
སྙམ། ཁོང་ན་རེ། རྩ་བ་འཛིན་པའི་གདམ་ངག་ཅེས་འདི་བྱེད། འདེས་གེགས་སེལ་ཏེ་འདྲི་བས་ན་སྤྱི་བོ་ནས་ 
རླུང་མི་འགྲོ །དཔེར་ན་ཐལ་ཁང་གི་སྒོ་བརྩིགས་ན་བུ་གུ་ནས་རླུང་མི་ཡོང་བ་བཞིན་ཟེར། དེ་ལྟར་བྱས་ཙ་ན། 
འདེར་ཡང་བཤང་ལམ་བཀག་པས་སྟེང་ནས་རླུང་མི་འབྱང་བས། ལམ་འདི་བསྒོམ་པ་ལ་གེགས་མི་འབྱང་ 
ངོ་། །ཞེས་གསུངས། དེས་ན་རྐང་པའི་སྦྱོད་ལམ་མོ། རྒལ་ཚིགས་དྲང་པོ། མིག་ལ་སོགས་པ་སྤྱི་དང་འདྲ། 
རང་དམིགས་པའི་རིམ་པ་ནི། རང་གི་བྱང་ཁོག་ཏུ། གློ་བ་དཀར་པོ་པདྨ་དཀར་པོ་འདབ་བརྒྱད་ཀྱི་ཚུལ་དུ་ཁ་ 
ཕུབ་པ། མཆིན་པ་སྨུག་པོ་ཁ་གྱེན་བསྟན་གྱི་པདྨ་དམར་པོ་འདབ་བརྒྱད། དེ་གཉིས་ཀྱི་བར་ན་སྙིང་ཡོད་ལ། 
སྙིང་གི་རྩ་མདུད་ཕར་འབྲེལ་ཚུར་འབྲེལ་བྱས་པ་ཧྭུཾ་ཆ་ལྔ་པའི་རྣམ་པར་གནས་པ་དེ། ཐུགས་རྡོ་རྡེ་མི་བསྐྱོད་ 
པ། གནས་ཀྱི་ངེས་པ་སྙིང་ཁར། ཚད་ཀྱི་ངེས་པ་སོར་གཅིག་ཙམ་སྐུ་མདོག་སྔོན་པོ། ཞལ་གཅིག་ཕྱག་ 
གཉེས་རྡོ་རྗེ་དང་དྲིལ་བུ་འཛིན་པ། ཞབས་གཡས་བརྐྱང་གཡོན་བསྐུམ་རུས་རྒྱན་སོགས། སྔར་བསྐྱེད་རིམ་ 
དུ་གསལ་ན་དེས་ཆོག མ་གསལ་ན་འདིར་གསལ་མི་དགོས། དེའི་པང་ན་ཡུམ་མཱ་མ་ཀི་སྐུ་མདོག་སྔོན་མོ་ 
ཞལ་གཅིག་ཕྱག་གཉེས་ཀྱིས་གྲི་གུག་དང་ཐོད་པ་འཛིན་པས་ཡབ་ལ་འཁྱུད་པའོ། །དེ་ནས་འོག་རླུང་ནི་ 
འཁོར་ལོས་བཀག་བཞིན་པ་ཡིན་པས་འཐེན་མི་དགོས། སྟེང་རླུང་ཧས་དྲངས་ལ་སིབ་ཀྱི་བསྒགས་བྱ་བ་ 
ཡིན་པས། རྒལ་ཚིགས་སྒུར་བྱས་སྣ་ས་ལ་རེག་ཙམ་བྱས་ནས་རླུང་ཧའི་སྒྲས་དྲངས་ལ། རྒལ་པ་བསྲངས་ 
ནས་ཁ་སྣ་གསུམ་ཀནས་སིབ་ཀྱི་ལྟེ་བར་གཞུག སྙིང་ཁ་ནས་མར་འགྲོ་ཙ་ན་སྙིང་ཁའི་ལྷ་ཡབ་ཡུམ་འདར་ 
ཁྲིལ་ལི་ལི་བྱང་བར་བསམ། རླུང་ལྟེ་བར་གནས་པའི་ཚེ་སྙིང་ཁའེ་ཡབ་ཡུམ་ལ་ཤེས་པ་གཏད་དོ། །འདི་ནི་ 
དམིགས་པ་སྙིང་ཁར་གཏོད་ཀྱང་རླུང་ལྟེ་བར་འཛིན་པ་ཕྱག་ལེན་ཡིན། དེ་ལྟར་སྒོམ་པའི་ཚེ་ཤེས་པ་དཀར་ 
ལམ་ལམ། དམར་ལམ་ལམ་བྱུང་ན། སྲོག་བུར་བསྲེ་མི་ནུས་དུས་གེགས་སུ་འགྲོ་བས་ཐུན་གཏོང་མ་རན་ 


ཡང་སྦྱོར་བ་གློད། བསྐུ་མཉེ་བྱ། ཆང་གསར་པ་དང་། ཤ་རུལ་བསུམ་ཡིན་པས་ལུས་གསོ། མགོ་ན་སྐམ་ 
བྱང་ན། རྩ་འདེབས་བརྡབ། དེས་ཞེ་བའང་སྲིད་མ་སེལ་ན་སྦྱོར་བ་གློད་དེ་དམིགས་པའི་རིམ་པ་དང་པོ་སོང་ 
སྟེ་རྩ་བའི་དམིགས་པའོ། །མཉམ་བཞག་ཏུ་དམིགས་པ་དེ་ལྟར་དུ་བསྒོམས་པའི་རྗེས་ཐོབ་ཏུ་འཕྲུལ་འཁོར་བྱ་ 
སྟེ། །དེ་ལ་བདུན་དུ་བྱེད་པ་དང་། བཅུ་བཞིར་བྱེད་པ་དང་། སོ་བཞིར་བྱེད་པ་རྣམས་ཡོད་ཀྱང་། འདིར་ཁྲིད་ 
ཡིག་ཏུ་རྩ་བའི་དམིགས་པ་བདུན་ཡིན། དེ་ལ་མཁའ་འདེགས་རིགས་གསུམ་སྦྱི་ཚུགས་དང་། །ཕན་ཆུན་ 
འཕང་དང་ལུས་ཟུངས་བསྐྱེད། །དཔུང་འདེགས་རིགས་གཉིས་གང་ན་སེལ། གཏུན་བརྡུངས་རྩ་བའི་འཕྲུལ་ 
འཁོར་ཡིན། །ཞེས་ཏེ། མཁལ་འདེགས་ནི། ལུས་སྐྱིལ་ཀྲུང་བཅས་ལ་རྡོ་རྗེ་ཁུ་ཚུར་ནུ་མ་གཉིས་ཀྱི་སྟེང་དུ་ 
བཞག རྒུང་ཁ་སྦྱར་དྲག་ཤུ་བཟུང་། དེ་ནས་ཁུ་ཚུར་ཁ་གྱེན་བསྟན་མཁལ་སྟེང་དུ་བཞག གཤམ་བསྟན་ལ་མ་ 
བྲལ་བར་མཁལ་མ་གྱེན་དུ་འབེན་ནོ། །སྤྱི་ཚུགས་ནི་རླུང་བཟུང་ལ། སྤྱི་བོ་གདན་ཁར་བཞག་རྐང་པ་གྱེན་དུ་ 
བརྐྱངས། གཡས་གཡོན་དུ་མདའ་འཛེན་པ་ལྟ་བུར་བྱ་བ་དང་། རང་སར་བརྐྱངས་པ་དང་། བསྣོལ་ཏེ་ 
བརྐྱངས་པ་དང་། སྐྱིལ་ཀྲུང་དུ་བྱ་བ་སྟེ་བྱིས་པའི་སོ་སྐྱེ་རེ་བཞེན་ནོ། །ཕན་ཚུན་འཕང་བ་ནི། ལག་པ་གཡས་ 
འཛོག་བསྒྲེངས་པ་སྐྱིལ་ཀྲུང་ལ་བསྐོར་ལ་རྩིབས་མ་ལ་བརྡབས་ཏེ་གཡོན་དུ་བརྐྱངས་པ་གཡོན་པས་རིམ་ 

གྱིས་དེད། གཡོན་དེ་ལྡོག ལུས་ཟུངས་བསྐྱེད་པ་ནི། རླུང་བཟུང་རྐང་པ་སྤྱི་བོར་བསྣོལ་བའམ། ཐལ་མོ་ལྟ་ 
བུར་བྱ་བའོ། །དཔུང་འདེགས་ནི་རླུང་བཟུང་གཤམ་སྟན་ལ་མ་བྲལ་བའི་ངང་ནས་ལུས་གཅུའོ། །གང་ན་སེལ་ 
ན། རླུཇཐཐུང་སོར་མོབསྡོལ་ཐས་ལྟག་པ་དགུག། བྲུ་མོ་ཐད་ཀར་ཐརྒྱདས་ཁཝ་ཡིག་ཛད་ཀ་གཅིག་ཝ་གཏད། 
མགོ་བོ་ཕར་འཕུལ། ལག་པས་ཚུར་འཕུལ་བའོ། །གཏུན་བརྡུངས་ནི། སྐྱིལ་ཀླང་བཅས་རླུང་བཟུང་ཁུ་ཚུར་ 
ས་ལ་བཙུགས། སྐྱིལ་ཀྲུང་འདེགས་ཤིང་བསྡེབས་པའོ། །རྩ་བའི་དམིགས་པ་འཕྲུལ་འཁོར་དང་བཅས་པ་ 
བསྟན་ཟིན་ཏོ། །ཡན་ལག་གི་དམིགས་པ་ནི། ལམ་འདིར་ཁམས་འདུས་པ་གསུམ་གའི་གནད་ཅུང་ཟད་རེ་ 
སྙོན། དེ་དག་ལ་ཐིག་ལེ་གྱེན་དུ་འདྲེན་པའི་མན་ངག་རེ་ཅིས་ཀྱང་དགོས་ལ། དེའི་ཚུལ་གྱི་དམིགས་པ་ནི། 
ལུས་སྐྱིལ་ཀྲུང་ངམ། གླང་པོའི་རྣ་བ་གང་རུང་བྱ། དང་པོ་ལྟར་ན་རླུང་གཉིས་ཀ་བཟུང་། རྡོརྗེ་ནོར་བུའི་སྐེད་ 


16 ཨ་མྱེས་ཞབས། 


ནས་བདུད་བཞེས་མི་བཤིག་པའི་ཧཱུཾ་རྩའེ་ཚུལ་དུ་ཡོད་པ་གསལ་གདབ། དེ་ནས་སྤྱི་བོ་འཁོར་ལོའི་བར་དུ་རྩ་ 
དབུ་མ་མདོག་དཀར་བ། རང་བཞེན་མཉེན་པ། སྦོམ་ཕྲ་རྟ་རྔ་ཙམ་པ་ཞིག་བསམ། སྤྱི་བོའི་འཁོར་ལོའི་དབུས་ 
སུ་ཧཾ་ཡིག་དཀར་པོ་མགོ་ཐུར་བསྟན་བསམ། འོག་གི་ཧཱུཾ་མེའི་རང་བཞེན་དེ་ལས་མེ་སྟག་མང་པོ་ཆད་ཅིང་ 
བྱུང་། དབུ་མའེ་ནང་ན་ཡར་སོང་། ཧཾ་ཞུ་ཐིག་ལེ་གཡོས་པས་བདེ་བས་ལུས་ཐམས་ཅད་ཁྱབ་སྟེ། ཡང་མེ་ 
རྣམས་ཀྱིས་གཞན་དུ་འཕོར་མི་སྟེར། ཁྱད་པར་ཧཱུཾ་གི་རྡོ་རྗེ་ནོར་བུར་འབབ་པ་བསྲུང་ཏེ། རྔ་མའི་གཟེར་བཞིན་ 
ནོ། །དེ་ལྟར་རྩ་བའེ་དམིགས་པ་དང་། ཡན་ལག་གི་དམིགས་པ་འདི་ཡུན་རིང་དུ་བསྒོམས་ན་བདེན་པ་མཐོང་ 
བ་ཡན་ཚཆད་ཀྱི་རྟོགས་པ་ཁྱད་པར་ཅན་བསྐྱེད་དོ། །རྩ་བའེ་དམིགས་པའི་ལྷའི་ཕྱག་མཚན་ཉེ་ཟླ་སོགས་འཛིན་ 
པ་ཁིད་ཡིག་ཁ་རེར་བཤད་པ་ནི་མ་དག་པ་དང་ནོར་བ་ཡིན་ནོ། །འཕྲུལ་འཁོར་ཡང་ཆོས་རྗེ་པའི་ཁྲིད་ཡིག་ཏུ་ 
བདུན་པོ་འདི་ཉིད་བཤད་པ་ཡིན། རྡོ་རྗེ་འཆང་ཆེན་བླ་མའི་གསུང་། །རང་ཉིད་དྲན་པ་གསོ་ཕྱིར་དང་། །བློ་ 
བརྟུལ་གཞན་ལའང་ཕན་པའི་ཕྱིར། །ཀུན་དགས་སྣག་མེད་ཚོས་ཡིག་བགྱིས། །དེ་ལས་དགེ་བ་གང་ཐོབ་ 
དེས། །དཔལ་ལྡན་བླ་མའི་གསུང་ཉན་ཞིང་། །བླ་མའི་གསུང་བཞིན་བསྒྲུབ་པ་དང་། །བླ་མ་ཁྱེད་བཞིན་བདག་ 
གྱུར་ཅིག །ལམ་ཟབ་མོ་སྦས་ཏེ་བཤད་པའི་ཟིན་བྲིས་ཀྱི་ཡི་གེ་འདི་ནི། ཆོས་ཀྱི་རྗེ་རྡོ་རྗེ་འཆང་ཆེན་པོ་ཀུན་ 
དགའ་བཟང་པོའི་ཞབས་རྡུལ་ཡན་ལག་མཆོག་གིས་གུས་པས་ལེན་པ་ཤཀྱའི་དགེ་སློང་ཀུན་དགའ་བློ་གྲོས་ 
རྒྱལ་མཚན་དཔལ་བཟང་པོས་ལོ་ཉེ་ཤུ་ལོན་པའི་ཚེ། དཔལ་ཨེ་ཝི་ཆོས་ལྡན་ཡོན་ཏན་རིན་པོ་ཆེའི་འབྱང་ 
གནས་སུ་བིས་པའོ། །ཟིན་བྲིས་ཀྱི་ཡི་གེ་དང་འདི་ནི་རང་གི་བླ་མའི་གསུང་གང་ཟིན་བྲིས་པ་ཡིན་གྱི་གཞན་ 
གྱི་ཟིན་བྲིས་མགོ་མཇུག་བརྗེས་པ་མ་ཡིན་པས་རང་ཉིད་ཡིད་ཆེས་པ་ལགས། ཞེས་པ་དེ་རྣམས་ཀུན་དགའ་ 
བློ་གྲོས་གསུང་རབ་ལས་འབྱུང་ཚུལ་བསྟན་ཟིན་ནས། སྤྱི་དོན་གསུམ་པ་བདག་ཆེན་ཆོས་རྗེའེ་གསུང་རབ་ 
ལས་འབྱུང་ཚུལ་བཤད་པ་ནི། རྒྱལ་བ་གཉིས་པ་མུས་ཆེན་སེམས་དཔའ་ཆེན་པོའི་གསུང་ལ་བདག་ཆེན་རྡོ་ 
རྗེ་འཆང་བློ་གྲོས་རྒྱལ་མཚན་གྱིས་ཟིན་བྲིས་སུ་མཛད་པའི་ལམ་སྦས་བཤད་ཀྱི་ཁྲིད་ཡིག་ལས་འདི་ལྟར་ 

འབྱུང་སྟེ། དཔལ་ལྡན་མཐུ་སྟོབས་དབང་ཕྱུག་དང་། །རྗེ་བཙུན་དམ་པ་སྙིང་པོའི་ཞབས། །དབྱེར་མེད་དཀོན་ 


མཆོག་རྒྱལ་མཚན་ལ། །བཏུད་དེ་ཁྲིད་ཚུལ་ཐོ་ཙམ་བྲི། །དེའང་རྣལ་འབྱོར་གྱི་དབང་ཕྱུག་བིརྨ་པས། རྗེ་ས་ 
སྐྱ་པ་ཆེན་པོ་ལ་དངོས་སུ་གནང་བའེ་གདམས་པ་དཔལ་ས་སྐྱའེ་ལྕགས་རིའིེ་ཁོང་ནས་མི་འདའ་བའི་ཆོས་ 

ཟབ་བཞིར་གྲགས་པའི་ནང་ནས་ལམ་སྦས་ཏེ་བཤད་པ་ལ་མཆོག་བསྒྲུབ་པ་དང་། ཐུན་མོང་གི་དངོས་གྲབ་ 
བསྒྲུབ་པའི་ཐབས་གཉིས་ལས། འདིར་མཆོག་གི་དངོས་གྲུབ་ཆེ་འདིར་རྡོ་རྗེ་འཆང་ཆེན་པོ་མངོན་དུ་བྱེད་པའི་ 
ཐབས་རྡོ་རྗེའེ་ལུས་ཀྱི་འཕྲུལ་འཁོར་ལ་བརྟེན་ནས་དབང་བཞིའེ་ལམ་ཅིག་ཚར་དུ་ཉམས་སུ་ལེན་པའི་ཚུལ་ 

ལ། དེའང་མཚན་ཉིད་ལྡན་པའི་རྡོ་རྗེ་སློབ་དཔོན་གྱིས། སློབ་མ་ལ་ལམ་རྒྱས་པའི་ཁྲིད་ཡོངས་སུ་རྫོགས་ 
པའམ། མ་རྫོགས་ཀྱང་རུང་སྟེ་དབང་དང་དམ་ཚིག་ལྡན་པ་ཚུལ་བཞིན་དུ་ཁྲིད་ཅིང་གདམས་པ་སྟོན་པ་ལ། 
སྔོན་འགྲོ་དང་། དངོས་གཞི་གཉེས་ལས། དང་པོ་ལ་ཐུན་མོང་དང་ཐུན་མོང་མ་ཡིན་པའི་སྔོན་འགྲོ་གཉིས་ཀྱི། 
དང་པོ། སྐྱབས་འགྲོ་སེམས་བསྐྱེད་བསགས་སྦྱང་གི་རྣལ་འབྱོར་རྣམས་ལམ་འབྲས་བཞིན་ཞག་གྲངས་ཅི་ 
རིགས་སུ་བྱ། གཉིས་པ་ལ་བྱིན་རླབས་འཇུག་པ་བླ་མའི་རྣལ་འབྱོར་དང་། རྫོགས་རིམ་གྱི་རྟེན་བསྐྱེད་པའི་ 
རིམ་པ་གཉིས་ཐུན་རེ་ལའང་ཟུང་འབྲེལ་དུ་བསྒོམ་པར་མཛད་དེ། དེའང་བསམ་གཏན་གྱི་སྟན་ལ་ལུས་གནད་ 
དང་ལྡན་པས་སྐྱབས་འགྲོ་སེམས་བསྐྱེད་སྔོན་དུ་སོང་ནས། བདག་གི་སྤྱི་བོར་རིན་པོ་ཆེའི་ཁྲི་པད་ཉེ་ཟླ་བའི་ 
གདན་གྱི་སྟེང་དུ། སངས་རྒྱས་ཐམས་ཅད་ཀྱི་ངོ་བོ་བླ་མ་དམ་པ་ཧེ་རུ་ཀ་ཕྱག་བཅུ་དྲུག་པའམ། རྡོ་རྗེ་འཆང་ 
ཆེན་པོའི་རྣམ་པ་ཅན་གསལ་བཏབ་ལ་གནས་གསུམ་དུ་ཡི་གེ་གསུམ་བསྒོམ། ཐུགས་གའི་ས་བོན་ལས་འོད་ 
འཕྲོས་པས། བླ་མ་བརྒྱུད་པ། ཡི་དམ། སངས་རྒྱས། བྱང་སེམས། མཁའ་འགྲོ་བསྲང་མ་ཐམས་ཅད་སྤྱན་ 
དྲངས་ལ་བསྟིམ་སྟེ། སྐྱབས་གནས་ཀུན་འདུས་ཀྱི་ངོ་བོར་དམིགས་ཤིང་། གུས་འདུད་དྲག་པོ་དང་བཅས་ 
པས། དུས་གསུམ་སངས་རྒྱས་ཐམས་ཅད་ཀྱི་ངོ་བོ་བླ་མ་དམ་པ་ལ་གསོལ་བ་འདེབས་སོ། །བདག་གི་རྒྱད་ 
བྱིན་གྱིས་བརླབས་ཏུ་གསོལ། །ཞེས་བྱ་བ་ལ་སོགས་པ་གསོལ་གདབ་དྲག་པོ་བྱས་པའི་མཐར་བླ་མ་ཉིད་ 
བྱང་སེམས་བདེ་བ་ཆེན་པོའི་རྣམ་པར་ཞུ་སྟེ། སྤྱི་བོར་ཐིམ་པས་ལུས་ངག་ཡིད་གསུམ་དང་སྐུ་གསུང་ཐུགས་ 
དབྱེར་མེད་དུ་འདྲེས་པར་བསམ་ལ་མཉམ་པར་གཞག ཉམས་ཅེ་སྐྱེས་བྱུང་རྒྱལ་དུ་བསྐྱངས། གཉེས་པ་ 


18 ཨ་མྱེས་ཞབས། 


༢༣༨  ༽ ༨ 


བསྐྱེད་ པའི་རིམ་པ ་ནི། དེ་ཉེད་ཀྱི་རྗེས་སུ་ བསྒོམ་ སྟེ། འདིར་དབང་པོ་རྣོན་པོའི་ལམ་ཡིན་པས་མངོན་རྟོགས་ 
རྒྱས་པ་ བསྒོམ་ མི མི་དགོས། བདག་བླ་མས་ དཀྱིལ་ འཁོར་ དུ་བཅུག་པའི་དུས་སུ་དཔལ་ཀྱེ་རྡོ་རྗེར་བསྐྱེད། དེ་ 
ལ་ཡེ་ཤེས་པ་བཅུག དབང་བསྐུར་ཕྱིན་ཆད་ཀྱི་རྡོ་རྗེར་གྱུར་པ་ཡིན་སྙམ་པ་ བྱས་ལ། རང་སྐད་ཅིག་གིས་ཀྱི་ 
རྡོ་རྗེ་ཞལ་བརྒྱད་ཕྱག་བཅུ་དྲུག་པ་ཡུམ་དང་བཅས་པ་གསལ་བཏབ་ལ། སྐུ་ཡོངས་སུ་རྫོགས་པ་ལ་དམིགས་ 
པ་གཏད་ཅི ང་བསྒོཿ མ། ལམ་རྒྱས་པ་ལྟར་དམིགས་པ་དུམ་སྒྲིགས་སུ་བྱས་ནས་བསྒོཿ མ་མི ་དགོཿ ས་ཞེས་ 
གསུངས་སོ། །དེ་དག་ནི་སྔོན་དུ་འགྲོ་བའོ། །གཉེས་པ་དངོས་གཞི་ལ། རྩ་བ་དང་ཡན་ལག་གི་དམིགས་པ་ 
གཉིས་ཀྱི། དང་པོ། བཅའ་བ་ཡུས་ཀྱི་གནད། བསྒོམ་པ་དམིགས་པའི་གནད། དགང་བ་རླུང་གི་གནད་གསུམ་ 
ལས། དང་པོ་ནི། འདི་ དི་ཉིད་རྡོ་རྗེ་ལུས་ཀྱི་འཕྲུལ་འཁོར་ལ་བརྟེན་ནས་ཉམས་སུ་ལེན་པ་ཡིན་པས། རྫ་འམ་ཤིང་ 
ལ་བྱས་པའེ་འཁོར་ལོ་ དཔངས་སུ་སོར་དྲུག་པ། སྦོམ་དུ་མཐེབ་མཛུབ་གཉིས་རྩེ་སྤྲད་པའི་བར་དུ་བཅོད་པ། 
རྩེ་མོ་ཅུང་ཟད་ཕྲ་ཞིང་ཤིན་ཏུ་འཇམ་པ་ཚགས་བྱས་ཏེ་བསམ་གཏན་གྱི་དངོས་གཞི་ལ་འཇུག་པའི་ཚེ། 
འབོལ་ལ་སོགས་པའི་སྟན་བདེ་བ་ལ་གནས་ནས་སྐྱབས་འགྲོ་ནས་ཡི་དམ་བསྒོཿ མ་པའི་བར་སྔར་བཞེན་བྱ། 
དེ་ནས་ལུས་གླང་པོའི་རྣ་བ་ལྟ་བུའི་སྐྱིལ་ཀྱླང་བཅའ། ཞེས་པའི་དོན་སེམས་སྐྱིལ་---སེམས་དཔའི་སྐྱིལ་མོ་ཀླང་ཡངས་ 
པར་བྱ། སྔར་གྱི་འཁོར་ལོ་སྲིན་བུའི་ལམ་གྱི་ཐད་ཀར་བཞག་ལ། བརླ་གཉིས་རེ་མོས་འདེགས་པ་དང་། འོག་ 
རླུང་འདྲེན་པ་དང་བསྟུན་ཏེ་སྲིན་བུའི་ལམ་བསྡམས་ནས་ འཁོར་ལོའི་སྟེང་དུ་བཞག ཅུང་ཟད་མཐོ་བས་མི་ 
བདེ་ན་སྨད་ཅེས་པ་བརྣག་པོ་ཆེའི་འོག་ཏུ་བཏེགས་འཚམས་པ་གཞུག ལག་པ་གཉིས་པུས་མོ་ལ་བཀབ། 
ཆཚིགས་པ་དྲང་བོར་བསྲངས་ཏེ་བཅའ་བ་ལུས་ཀྱི་གནད་དོ། །གཉིས་པ་ནི། ལུས་ལ་རང་བཞིན་གྱི་གནས་ 
ཚུལ་གློ་བ་ཁ་ཐུར་བསྟན། མཆིན་པ་ལྡེབ་ལ་འབྱར་ཏེ་གནས་པ་ལས། དེ་གཉེས་སྒོམ་དུས་གོང་འོག་བརྗེས་ 
ཏེ། གློ་བ་པདྨ་དཀར་པོ་ཁ་གྱེན་ལ་བསྟན་པ། མཆིན་པ་པ དྷ་དམར་སྨུག་འདབ་བརྒྱད་ཁ་ཐུར་ལ་བསྟན་པ། 
དེ་གཉིས་རྩེ་མོ་ཅུང་ཟད་བསྣོལ་བ་གཞལ་ཡས་ཁང་གི་ཚུལ་དུ་བསམ། རྡོ་རྗེ་ལུས་ཀྱི་གནས་ལུགས་ལ། སྙིང་ 
གི་རྩེ་ཐུར་ལ་བསྟན་ནས་གནས་ཀྱང་བློས་གྱེན་ལ་བསླངས་ཏེ། པདྨ་གཉིས་ཀྱི་བར་ལ་གནས་པར་བསམ། 


སྙིང་དེའེ་དབུས་སུ་རྩ་ག སུམ་འདུས་པའི་མདུད་པ་ཧྭུཾ་གི ་གཟུགས་སུ་གྲུབ་པ་ལ་དམིགས་པ་གཏད། དེ་ནས་ 
རྡོ་རྗེ་མཁའ་འགྲོ་བསྒོམ་སྟེ། སྙིང་དབུས་ཀྱི་ཧཱུཾ་དེ་ཧེ་རུ་ཀ་སྐུ་མདོག་སྔོ་ནག་སྤྱན་གསུམ་དམར་ཞིང་ཟླུམ་པ་ 
མཆེ་བ་གཅིགས་ཤིང་། ཕྱག་གཉེས་རྡོ་རྗེ་དྲེལ་བུ་འཛིན་པས་ཡུམ་ལ་འཁྱུད་པ། ཞབས་གཡས་ཉེ་སྟེང་དུ་ 
བརྐྱངས། གཡོན་ཟླ་སྟེང་ དུ་བསྐུམས། དབུའེ་གཙུག་ཏོར་དང་བཅས་ཤིང་རལ་པ་ལྔ་གཡོན་དུ་འཕྱང་བ་ཡེ་ 
ཤེས་ཀྱི་མེ་འབར་བའི་དབུས་ན་བཞུགས་པར་བསྒོམ། ཡུམ་དྲན་པ་ཙམ་ལས་ཞལ་ཕྱག་རྒྱས་པར་གསལ་ 
གདབ་མི་དགོས་གསུངས། དེ་ཡང་ཧཱུཾ་དེ་རང་བཞིན་གྱི་ཧེ་རུ་ཀའི་རྣམ་པར་གནས་པ་ལ་ག སལ་འདེབས་པ་ 
ཡེན སྲ་ཐོན་ཏ ཐུར་བླ་བརཊ་ཐསྒོམཏྲ་ནེ་མ་ཡིན་རོ། ཏྲི་ན་ཐསྟོམ་བཇཿརྒསཾ་ཐྭའི་གནདཱ་ནྡོ །གསུམ་ 
པ་དགང་བ་རླུང་གི་གནད་ནི། རླུང་རོ་ལན་གསུམ་ཕྱིར་བུས་ལ་ཅུང་ཟད་གཅེར། ལྕེ་རྐན་ལ་སྦྱར། མིག་ཅུང་ 
ཟད་བགྲད། སྤྱི་བོ་ས་ལ་ཐུག་--བཏུད་དེ་ཡིན་ནགཔར་སྟེང་རླུང་ཧའི་གདངས་ཀྱིས་དྲངས་ཤིང་། རུབ་སྟེ་རོ་སྟོད་ 
དཀྲུག་ཅིང་སིབ་ཀྱིས་མནན། སྟེང་འོག་གི་རླུང་ཁ་སྦྱར་ལ། སེམས་ཀྱི་དམིགས་པ་ཐུགས་རྡོ་རྗེའི་གདན་གྱི་ 
པད་འདབ་རྣམས་ འདར་ཁྲི ་ལི་ལི ་གཡོ་ ་བར་བསམ་ མོ། །མི ་ཐུབ་ན་དལ་བུས་བཏང་། ཡང་སྤྱི་བོ་ས་ལ་ཐུག་ 
པར་བརྔུབས་ཏེ། རླུང་ས་ལེན་མ་བྱ་བ་ཡིན་གསུངས། དེ་ལྟར་རྩ་བའི་འཕྲུལ་འཁོར་བདུན་དང་སྤེལ་ཞེང་ 
བསྒོམས་པས་སྣང་བ་དཀར་དམར་ལམ་འོང་ཞེས་པའི་དོན་དཀར་ལམ་ལམ་བྱུང་ན་འོང་བའི་རྟགས། དམར་ 
ལམ་ལམ་བྱུང་ན་མི་འོང་པའི་རྟགས་ཡིན་པས། ཟས་བཅུད་ཅན་བཏང་ཞེང་བསྒོམ། དེ་ལྟར་དམིགས་པ་དང་ 
ཕོ་བསྒོམ་པས་གལ་ཏེ་འཕོ་བ་སྙམ་བྱེད། སྙིང་ཁ་ཚ་ལམ་ལམ་བྱེད་ན་བཙན་ཕོང་བཏང་། འོ་དོད་འབོད། ཟས་ 
བཅུད་ཅན་བཏང་། དེས་ངེས་པར་སེལ་ལོ། །གཉིས་པ་ཡན་ལག་གི་དམིགས་པ་ནི། འབར་དང་གཡོ་བ་ 
བརྟན་པ་དང་། །ཞེས་པའི་དོན་ཉམས་སུ་ལེན་པ་ཡིན་ཏེ། ལུས་སྐྱིལ་ཀྲུང་། ལག་པ་མཐེ་བོས་སྲིན་ལག་གི་རྩ་ 
བ་མནན་པའི་རྡོ་རྗེ་ཁུ་ཚུར་སྙིང་ཁར་བསྣོལ་ལ། སེམས་ཀྱི་དམིགས་པ་ལུ ས་ཀྱི་སྤྱི་གཙུག་ནས་ག ཐེར 
གནས་ཀྱི་བར་ལ་རྩ་དབུ་མ་སྤོམ་འཕྲ་གྲོ་སོག་ཙམ་པ་ཁ་དོག་དམར་པོ་ཡ་ཡོ་དང་ཁྱག་ཁྱོག་མེད་པ་ཐད་ལ་ 


༢.=༤.¬༽ 


སི ར་བ་ཞིག་བསམ། རྡོ་རྗེའེ་ རྩ་བར་བདུད་ བཞེས་ ཟིལ་གྱིས་མི མི་ནོན་པའི་ཧྭཾ་མེ ་འབར་བ་མགོ་གྱེན་ བསྟན་ 


གཅིག་བསམ། སྤྱི་གཙུག་ཏུ་བྱང་སེམས་ཀྱིས་གང་བའེ་ཧཾ་མགོ་ཐུར་བསྟན་གཅིག་བསམ། མགོ་ས་ལ་ 
བཏུད་དེ། རླུང་སྣ་བུག་གཉིས་ཀ་ནས་བརྔུབས་ལ་ཁ་སྦྱར་བས། ཧྩུཾ་ལས་ཧྷུཾ་མེ་འབར་བ་མང་པོ་ཆད་དེ་དབུ་ 
མ་ན་ཡར་མར་འཕྲོ་སོང་བས་ཧཾ་གི་བྱང་སེམས་ཞུ་ནས། སྤྱི་བོའི་རྩ་འདབ་སོ་གཉེས་མེར་གྱིས་གང་བར་ 
བསམ། དེའང་ཧཱུཾ་དེས་ཐེམ་བུ་བཀག་པ་བཞིན་བསྒོམ་ལ་མར་འཛག་པ་ལྟ་བུ་ནི་མ་ཡིན་ནོ། །སྐབས་སུ་མན་ 
ངག་བཞིན་ཧ་རིང་བགྲང་། དེ་ལ་གསལ་བ་དང་། མགྲིན་པ་སྙིང་ཁའེ་འཁོར་ལོ་རྣམས་ཀྱང་གང་བར་བསམ། 
མཐར་ཐུག་ལུས་ཐམས་ཅད་གང་བར་བསྒོམ་སྟེ། བདེ་བཞིན་དུ་སྟོང་། སྟོང་བཞིན་དུ་བདེ་བ། བདེ་སྟོང་ 
གཉིས་མེད་དུ་བསམ། ལུས་ལྷ་སྐུ་འཇའ་ཚོན་ལྟ་བུ་ལ་དམིགས་པ་གཏད་དོ། །ཉམས་ཅི་སྐྱེས་བྱུང་རྒྱལ་དུ་ 
བསྐྱངས། དེ་དག་གི་སྐབས་སུ་རྔུལ་ཆེར་བྱུང་ན་ལག་པས་སྐམ་སྐམ་མཉེ། སྟེང་དུ་གཅུན་དྲགས་པས་སྣ་ 
ཁྲག་བྱུང་ན་གན་རྐྱལ་དུ་ཉལ་ཏེ་ཅུང་ཟད་མིད་ལ་ལག་པ་གཉིས་རྡོ་རྗེ་ཁུ་ཚུར་གྲིམ་པར་བརྐྱངས་པས་ཆད། 

དེས་མ་ཆོད་ན་སྒྲོ་བ་བཀྱིག་པ་ལག་ལེན་བཞིན་བྱ། འཇག་པ་བྱུང་ན་དབང་གསུམ་པའི་ལམ་བཞིན་ནོ། །དེ་ 
ལྟར་རྩ་བ་དང་ཡན་ལག་གི་དམིགས་པ་རེ་མོས་སུ་བསྒོམ་སྟེ་དངོས་གཞི་དང་། གཞན་རྣམས་ནི་ཁྲིད་ཡིག་ཏུ་ 
གསལ་ལ། ཁྲིད་ཡིག་ཏུ་གློ་བ་སྟེང་དུ་དང་། མཆིན་པ་འོག་ཏུ་བསྒོམ་པར་གསུངས་ལ། འདིར་སྟེང་འོག་བརྡེ་ 
བ་ནི་བླ་མའེ་མན་ངག་གི་གློ་བ་དང་སྙིང་རྩ་འབྲེལ་པས་ལས་དང་པོ་པ་ལྭ་སྙིང་གྱེན་དུ་སློང་བའེ་དམིགས་པ་ 

བདེ་བའེ་ཕྱིར་ཡིན་གསུངས། འཁྲུལ་འཁོར་སོ་གཉིས་ནི་རྩ་བ་ནས་མ་བཤད་པས་ཅིས་ཀྱང་དགོས་པ་མ་ 
ཡིན་ལ། བྱས་ནའང་འགལ་བ་མེད་ཅེས་གསུངས་སོ། །ལམ་སྦས་ཏེ་བཤད་པའི་མན་ངག་གི་ཉིང་ཁུ། རྗེ་ 
བཙུན་དམ་པ་དཀོན་མཆོག་རྒྱལ་མཚན་དཔལ་བཟང་པོའི་གསུང་ལས་ཇི་ལྟར་བྱོན་པ་བཞིན། འཁོན་གྱི་ 
རིགས་ཅན་བྱ་བཏང་མ་ཏིའེ་མིང་ཅན་གྱིས་རང་གི་བརྗེད་བྱང་ཙམ་དུ་ཡི་གེར་བཀོད་པ་ལ། ཆོས་བདག་ 
མཁའ་འགྲོའི་ཚོགས་ཀྱིས་བཟོད་པར་མཛད་ནས་བྱིན་གྱིས་བརླབས་ཏུ་གསོལ། བདག་ཅག་ལ་ཟབ་མོ་ 
བསྒྲུབ་པའི་རྣལ་འབྱོར་པ་རྣམས་ཀྱི་བར་དུ་གཅོད་པ་ཞི་ཞིང་། རིམས་གཉིས་ཀྱི་རྣལ་འབྱོར་མཐར་ཕྱིན་ཏེ། 
སེམས་ཅན་དཔག་ཏུ་མེད་པའི་དོན་བྱེད་པར་གྱུར་ཅིག ཅེས་པ་དེ་རྣམས་ཀྱིས་བདག་ཆེན་ཆོས་རྗེའེ་གསུང་ 


རབ་ལས་འབྱུང་ཚུལ་བསྟན་ཟིན་ནས། སྤྱི་དོན་བཞི་པ་ཀུན་དགའ་ལྷུན་གྲུབ་གསུང་རབ་ལས་འབྱུང་ཚུལ་ 
པའིེ་ལམ་སྦས་བཤད་ཀྱི་ཁྲིད་ཡིག་ལས་འདི་ལྟར་འབྱུང་སྟེ། ན་མོ་བི་རུ་པ་ཡེ། གང་གི་ཞབས་པད་གཡོ་མེད་ 
གུས་བསྟེན་ན། །ཚེ་འདིར་ཕྱག་ཆེན་མཆོག་གི་དངོས་གྲུབ་ཀྱང་། །ངེས་པར་སྩོལ་མཛད་བླ་མ་དམ་པ་ 
ཡི། །ཞབས་པད་དྲི་མ་མེད་ལ་ཕྱག་འཚལ་ནས། །ཟབ་དོན་གདམས་པའི་བརྗེད་ཐོ་ཅུང་ཟད་བྲི། །དེ་ལ་འདིར་ 
དཔལ་སྟོབས་ཀྱི་མགོན་ོ་རྗེ་བཙུན་བིརྨ་པའེ་ཞལ་གདམས་རྗེ་ས་སྐྱ་པ་ཆེན་པོ་ལ་དངོས་སུ་གནང་བ་ཟབ་ 

མོ་བཞིར་གྲགས་པའི་ནང་ཚན་ལམ་སྦས་ཏེ་བཤད་པ་ལ་གཉེས། མཆོག་གི་དངོས་གྲུབ་བསྒྲབ་པ་དང་། ཐུན་ 
མོང་གི་དངོས་གྲུབ་བསྒྲུབ་པའོ། །དང་པོ་ནི། སློབ་མ་རང་ཉིད་ལ་ལམ་འབྲས་ཐོབ་པ་ལ་བསྟན་པར་བྱ་བ་ཡིན་ 
གྱིས། སུ་ཐོད་ཐོད་ལ་མི་བསྟན་གསུངས། དཔལ་ས་སྐྱ་པ་ཆེན་པོས་ནི། རྒྱ་གར་སིནྡྲུའེ་དགེ་སློང་ལ་ལམ་ 
འདི་ཁོ་ན་བསྟན་པས་གྲོལ་བར་བཤད་ཀྱང་། ལམ་འདི་གང་ཟག་དབང་པོ་ཡང་རབ་ཀྱི་ལམ་ཡིན་པས་དེང་ 
འགྲོ་དང་དངོས་གཞིའེ་རྣལ་འབྱོར་གཉེས་ལས། དང་པོ་ནི། །བསག་སྦྱང་གཉིས་ཏེ་ལམ་འབྲས་ཀྱི་སྔོན་འགྲོ་ 
སྤྱི་དང་འདྲའོ། །གཉིས་པ་དངོས་གཞིའེ་རྣལ་འབྱོར་ལ་བསྐྱེད་རྫོགས་གཉིས་ལས། དང་པོ་བླ་མས་དབང་ 
བྱས་པ་དེ་ཉིད་གསལ་གདབ་པ་སྟེ། རང་ཉིད་སྣ་ཚོགས་པདྨ་དང་ཉི་མ་བདུད་བཞི་བརྩེགས་པའི་གདན་གྱི་ 
སྟེང་དུ་སྐད་ཅིག་གིས་ཀྱི་རྡོ་རྗེ་ཞལ་བརྒྱད་ཕྱག་བཅུ་དྲུག་པ་ཡབ་ཡུམ་དུ་ལམ་སྟེ་བསྒོམ་པའོ། །གཉིས་པ་ 
རྫོགས་པའེ་རིམ་པ་ལ་གཉིས། གཞི་རྩ་བའི་དམིགས་པ་དང་། ཡན་ལག་གི་དམིགས་པའོ། །དང་པོ་ལ་མཉམ་ 
གཞག་དང་རྗེས་ཐོབ་གཉེས་ལས། དང་པོ་ལ་བཅའ་བ་ལུས་ཀྱི་གནད། བསྒོམ་པ་དམིགས་པའི་གནད། 
དགང་བ་རླུང་གི་གནད་དོ། །དང་པོ་ནི། །སྐྱབས་སེམས་སྔོན་དུ་སོང་ནས། སྟན་ཧ་ཅང་འཐུག་པ་མ་ཡིན་པ་ 
ཤིན་ཏུ་ཁ་སྙོམས་པའི་སྟེང་དུ་སྐྱིལ་ཀྲུང་གླང་པོའི་རྣ་བ་ལྟར་བཅས། ཞེས་པ་རྐང་པའི་བྲང་བ་གཉིས་སྦྱར་ 


22 ཨ་མྱེས་ཞབས། 


འཕོངས་ཀྱི་ས་འཛུགས་གཉིས་སུ་སྣམ་བུ་བཞི་བལྟབ་ཙ་མ་རེ་བཅུག་ལ་ལུས་བརྟན་བརླིངས་ལ་ཁེལ་བར་ 

བྱས། ངག་རླུང་རྒྱ་བ་སོར་བཞག མིག་ནམ་མཁར་འབྱེད་འཛུམ་མེད་པར་བྱས། སེམས་འདས་མ་འོངས་ 
གང་ལ་ཡང་མ་འཕྲོས་པར་ཅུང་ཟད་མཉམ་པར་བཞག དེ་ནས་རང་ཉིད་ལྷར་གསལ་བའི་ཐུགས་ཁར་གློ་བ་ 
པདྨ་དཀར་པོ་ཁ་གྱེན་དུ་བལྟ་བ། མཆིན་པ་པདྨ་དམར་པོ་ཁ་ཐུར་དུ་བལྟ་བ་ཁ་སྤྲོད་དམ་གུར་བལྟབས་སུ་ 
ཡོད་པ་ལྷའེ་གཞལ་ཡས་ཁང་ཡིན་སྙམ་དུ་བསམ་པའོ། །དེའི་དབུས་སུ་སྙིང་མགོ་གྱེན་དུ་བསྟན་པའི་དབུས་ 
སུ་རྩ་དབུ་མ་ལ་རོ་རྐྱང་འཁྲིལ་བའི་ཚུལ་གྱི་ཡི་གེ ཧྭུ་མཐེང་ ཤུན་ལྟ་བུ་མགོ་ཐུར་ལ་ལྟ་བ་ཞིག་བསམ་ལ་དེ་ 

ཉིད་ལ་ཡིད་རྩེ་གཅིག་ཏུ་བཞག་པའོ། །དེ་ནས་སྙིང་ཁའི་དབུས་ཀྱི་ཧྭུ་དེ་ཉིད་རྒྱར་གྱུར་པའི་ཚུལ་གྱིས་ 
ཐུགས་རྡོ་རྗེ་ཞལ་གཅིག་ཕྱག་གཉིས་ཀྱི་རྡོ་རྡེ་དང་དྲིལ་བུ་བསྣོལ་ནས་འཛིན་པས་ཡུམ་ལ་འཁྱུད་པ་སྤྱན་ 

གསུམ་དང་ལྡན་པ་ཞལ་མཆེ་བ་གཙིགས་པ། དབུ་སྐྲ་དམར་སེར་གྱེན་དུ་བརྫེས་པ་དབུའི་གཙུག་ཏོར་དང་ 
བཅས་པ། རུས་པའི་རྒྱན་དྲུག་གིས་བརྒྱན་པ། ཞབས་གཉིས་ས་གའི་བསྟབས་སུ་བཞུགས་པ་མཐེ་བོང་གི་ 
སོར་ཚིགས་ཅམ། དེའི་པང་ན་ཡུམ་རྡོ་རྗེ་བདག་མེད་མ་སྐུ་མདོག་སོགས་གཞན་དང་འདྲ་བའི་ཡབ་ཡུམ་ 
ཀྱིས་སྐུ་ཚང་མ་ཤིན་ཏུ་གསལ་བའི་སྤྱན་དབུ་མ་སོགས་ནས་ཤིན་ཏུ་གསལ་བར་མ་གྱུར་གྱི་བར་དུ་འཛིན་ 

པའོ། །གསུམ་པ་དགང་བ་རླུང་གི་མན་ངག་ནི། ལུས་ཀྱི་སྦྱོད་ལམ་སོགས་སྔར་བཞིན་ལ་རླུང་ས་ལེན་མ། ྣ་ 
ས་ལ་རེག་པ་ཙམ་གྱི་སྒྲ་མེད་དུ་དྲངས་རྗེས་ཁ་སྦྱོར་གྱི་ཚུལ་དུ་མནན་པས་སྙིང་ཁའི་ཐུགས་རྡོ་རྗེ་ཡབ་ཡུམ། 
འཁར་སྡེར་ཆུས་བཀང་པ་ལ་དབྱུག་གུ་བསྟུན་པ་བཞིན་འདར་ཁྲིལ་ལི་ལི་ཁྲིལ་བ་བསམས་ཏེ་རླུང་སྦྱོར་དེ་ལྟ་ 
བུ་ཉི་ཤུ་ར་གཅིག་ལ་ཟུན་རེ་རེར་བྱས་པའི་ཐུན་བཞི་ནི་ཀུན་ལ་འགྲེའོ། །དེ་ལྟར་ཉམས་སུ་བླངས་པས་སྣང་ 
བའེ་དངོས་པོ་ཐམས་ཅད་ཁ་དོག་ལྔར་འཚར་ན་ཡེ་ཤེས་སྐྱེ་བའི་སྣ་འདྲེན་ཡིན་པས་ནན་ཏན་བསྐྱེད་ལ་ཉམས་ 
སུ་བླང་། ཡང་སྣང་བ་དཀར་ལམ་མམ་དམར་ལམ་ཁོ་ནར་འཚར་ན་རླུང་གི་རྟགས་ཡིན་པས་ཐུན་བསྐུམ་ཟས་ 
བཅུད་ཅན་བསྟེན་པའོ། །གཉིས་པ་རྗེས་ཐོབ་ཀྱི་དམིགས་པ་ནི། རྩ་བའི་འཕྲུལ་འཁོར་བཅུ་གཉིས་ལ། །ཡན་ 
ལག་འཕྲུལ་འཁོར་རྣམ་པ་བཅུ། །ཡན་ལག་གི་ནི་ཡན་ལག་བརྒྱད། །སྦས་བཤད་འཕྲུལ་འཁོར་སུམ་ཅུར་ 


བཞེད། །ཅེས་པ། ཚོས་རྗེ་དཔལ་ལྡན་ཚུལ་ཁྲིམས་པའི་ཡིག་ཆ་ལྟར་ཉམས་སུ་ལེན་པའོ། །དམེགས་པ་ 
བསྡུས་པར་སྟོན་པའི་ཚེ་ཡིག་ཚའི་ལུང་ཙམ་ལས་མི་མཛད་ཀྱང་ལམ་གྱི་བབས་ལ་གཞིག་ན་འཕྲུལ་འཁོར་ 
རྣམས་སྟོན་པ་བྱུང་ན་ཅིས་ཀྱང་ལེགས་པར་བསམ་མོ། །གཉིས་པ་ཡན་ལག་གི་དམིགས་པ་ནི་ལུས་རྡོ་རྗེའི་ 
སྐྱིལ་ཀྲུང་ལག་པ་རྡོ་རྗེ་ཁུ་ཚུར་སྙིང་ཁར་བསྣོལ་ལ་ཧེ་རུ་ཀ་ཞལ་བརྒྱད་ཕྱག་བཅུ་དྲུག་པ་ཡབ་ཡུམ་དུ་ 
གསལ་བའི་དབུས་སུ་སྤྱི་གཙུག་ནས་གསང་གནས་ཀྱི་བར་དུ་རྩ་དབུ་མ་གྲོ་སོག་འབྲིང་པོ་ཙམ་གཅིག་གི་ཡ་ 
སྣར་ཧཾ་དཀར་པོ་མགོ་ཐུར་བསྟན། མ་སྣར་ཧཱུཾ་དམར་ནག་ཅིག་བསམ། དེ་ནས་ངག་གི་རླུང་སྒྲ་དང་བཅས་པ་ 
ས་ལེན་གྱི་ཚུལ་གྱིས་དྲངས། སེམས་ཀྱི་གསང་གནས་ཀྱི་བུ་གའི་ཧྭཱཾ་བདུད་བཞིས་ཟིལ་གྱིས་མི་ནོན་པ་དེ་ 
ལས་ཧྭུཾ་མེ་འབར་བཞིན་པའི་ཕྲེང་བ་རྒྱན་མ་ཆད་པར་དབུ་མའི་ནང་ན་ཡར་བྱོན། དེའི་དུས་རྒྱ་མཚོ་རི་རབ་ 
ལ་བཀན། རོ་འཛིན་རང་གི་གནས་སུ་བསྐྱལ། དབང་པོའི་མཆོག་སྟེང་དུ་བགྲད། སྟོབས་ཀྱིས་དྲངས་པའི་ཧྲུཾ་ 
ེ་སྤྱི་བོའི་ཧཾ་ལ་རེག་པ་དེའི་ཚེ་ལུས་ཀྱི་འཕྲུལ་འཁོར་རྣམས་གློད་པས་ཧཾ་ཡིག་ལས་བྱང་ཆུབ་ཀྱི་སེམས་ 
ཐེམ་བུ་བཏང་པ་ལྟར་འཛག སྤྱི་བོའི་རྩ་འདབ་སུམ་ཅུ་རྩ་གཉིས་གང་། དེ་བཞིན་དུ་རིམ་གྱིས་མགྲིན་པ་དང་ 
སྙིང་ཁ་དང་ལྟེ་བའེ་རྩ་འདབ་རྣམས་གང་། མཐར་ལུས་ཐམས་ཅད་ཀྱང་གང་བས་སེམས་ཉེད་བདེ་བ་ཆེན་ 
པོའི་ཡེ་ཤེས་ཀྱི་ངོ་བོར་སྐྱེས། བདེ་ཆེན་གྱི་ཡེ་ཤེས་དེ་ཉིད་ངོ་བོ་སྟོང་པ་ལས་མ་འདས། དེས་ན་དེ་གཉེས་ 
གཉཿགཐཾསཞཉག་ཐགྲཾག ཐ་ཐྲྡ ཏང་ཙུད་ཛུ་ཧྷཐྲཾ་པྤ་ཤེསྱེ་ཇི་ཐོན་ཐཱྒ། -ཇེ་ཉེདྷ་རླཐུབཐ ཀླུ 
འཇའ་ཚོན་ལྟ་བུ་མཚན་དཔེས་སྦྲས་པའི་ཧེ་རུ་ཀ་ཞལ་བརྒྱད་ཕྱག་བཅུ་དྲུག་པ་ཡུམ་དང་བཅས་པར་བསྒོམ་ 
ཞིང་དེ་ལྟ་བུའི་ཟུང་འཇུག་གི་ངང་ལ་མཉམ་པར་བཞག་ཅིང་བསྐྱངས་པས་ཟླ་བ་དྲུག་ལ་སོགས་པ་ན་བདེན་ 
པ་མཐོང་བའི་ཡེ་ཤེས་སྐྱེ་ཞེང་། སླར་ཡང་དབུ་མའེ་ནང་ན་ཡར་ཧྲུཾ་ཡིག་འོད་འབར་བཞིན་པ་འཕྲོ་བར་བསྒོམ་ 
པའོ། །ཡང་དབང་བཞི་སྟན་ཐོག་གཅིག་ཏུ་ཉམས་སུ་ལེན་པའི་གདམ་ངག་ཡིན་གསུངས་པའི་དོན་ནི། སྐད་ 
ཅིག་གིས་ཧེ་རུ་ཀ་ཡབ་ཡུམ་དུ་བསྒོམ་པ་ནི་བུམ་དབང་གི་ལམ་ སྤྱི་བོ སོགས་རྣམས་ལ་གནད་དུ་བ སྙུན་པ་ 


གསང་དབང་གི་ལམ། ཧཾ་ལས་བབས་པའི་བྱང་སེམས་ཀྱིས་ལུས་ཀྱི་རྩ་གནས་སོགས་གང་བ་ཤེས་རབ་ཡེ་ 


24 ཨ་མྱེས་ཞབས། 


ཤེས་ཀྱི་ལམ། སླར་ཡང་ཧྲཱཾ་ཡིག་མེ་འབར་བ་གྱེན་དུ་འགྲོ་བར་བསྒོམ་པ་བཞི་པའེ་ལམ་ཡིན་ནོ་གསུངས། 
ཟིན་བྲིས་འགའ་ཞིག་ལས་ལམ་འདིའི་སྔོན་འགྲོར། བསམ་གཏན་གྱི་ཡན་ལག་དགུ་བྱེད་པ་ལ་དགག་པ་ 
མཛད་ནས་མི་དགོས་པར་བཞེད་ཀྱང་། ས་སྐྱ་པཌ་ཆེན་གྱི་ཁྲིད་ཡིག་གཉིས་ཆར་ལས་ལམ་ཐམས་ཅད་ཀྱི་ 
སྔོན་དུ་འགྲོ་བ་བསམ་གཏན་གྱི་ཡན་ལག་དགུ་སྔོན་དུ་སོང་ནས་ཞེས་གསུངས་པས་བསམ་གཏན་གྱི་ཡན་ 

ལག་དགུ་ཅིས་ཀྱང་དགོས་པར་མངོན་ནོ། །མི་དགོས་པར་བཞད་པ་རྗེ་བཙུན་ཨ་ཞནྡ་བྷ་དྲའི་གསུང་ རྒྱན་ཡིན་ 
གསུངས་ཀྱང་གསུང་རྒྱུན་མ་ཟིན་པར་མངོན་ནོ།། ༈ །སྤྱི་དོན་གཉིས་པ་ ཐུན་མོང་གི་དངོས་གྲུབ་བསྒྲབ་པ་ 
ནི་གྲུབ་ཆེན་བཅུ་དང་། ཕྲ་མོ་བརྒྱད་དེ། དེ་དག་གི་ཡི་གེ་གྲུབ་ཆེན་བུདྡྷ་ ཤྲི ས་མཛད་པའི་ལུང་རེ་མཛད་ཀྱིན་ 
འདུག་གོ །འབར་དང་གཡོ་དང་བརྟན་པོ་ཞེས་སོགས་ཀྱི་རྡོ་རྗེའི་ཚིག་གི་འབྲུ་གཉེར་བ་སོགས་གོ་དོན་རྒྱས་ 
པར་དཔལ་ལྡན་ས་སྐྱ་པཏྲེ་ཏས་མཛད་པའེ་གསུང་རབ་ལ་ཞིབ་ཏུ་རྟོགས་པར་བྱའོ། །གྲབ་ཆེན་བིརྨ་པའེ་ཟབ་ 
དོན་གདམས་པའི་བཅུད། །བརྩེ་ཆེན་ཀུན་དགའི་གསུང་ལམ་སི་ཉིའི་རྒྱུན། །པཌ་ཆེན་འཇམ་དབྱངས་མཁྱེན་ 
བརྩེའེ་མ་དྲོས་གཏམ། །བློ་ཆེན་ཀུན་དགའེ་འཕྲིན་ལས་བཟང་པོར་བསྐྱངས། །དུས་འདིེར་ལྷ་མཆོག་འཁོར་ 
ལོའི་མགོན་པོ་ཡི། །ཞལ་གྱིས་བུམ་པ་ལས་འོང་བདུད་ིའི་རྒྱན། །ལེགས་པར་འཐུངས་ལས་ཀུན་དགའི་བློ་ 
གྲོས་མཚོ། །ལྷུན་གྱིས་གྲུབ་ལས་གཞན་གྱིས་བསྐུལ་བའི་ངོར། །བདུད་རྩིའི་རྒྱན་འདི་སླར་ཡང་སྤེལ་བར་ 
བགྱི། །འདིར་འབད་དགེ་བས་ཕྱི་ནང་གི །རྟེན་འབྲེལ་ཐམས་ཅད་ཚོགས་གྱུར་ནས། །ཚེ་འདི་ཉེད་ལ་འ བྲ 
ཡི། །དོན་དུ་སངས་རྒྱས་ཉིད་ཐོབ་ཤོག །ཅེས་པ་འདི་ཡང་རྗེ་བཙུན་རྡོ་རྗེ་འཆང་ལྷ་མཆོག་སེངྒེའེ་ཞབས་ 
རྡུལ་སྤྱི་བོས་ལེན་པ་ཤཱཀྱའི་བཙུན་པ་ཀུན་དགའ་ལྷུན་གྲུབ་ལ་དོན་གཉེར་མཆེད་གྲོགས་འགའ་ཡིས་བསྐུལ་ 

བའི་ངོར་དཔལ་ཨེ་ཝོ་གྱི་ཆོས་གྲྭ་ཆེན་པོར་ཟིན་བྲིས་སུ་བགྱིས་པའོ། །ས་མཱ་སྟ་མ་ཏེ། ཞེས་པ་དེ་རྣམས་ཀྱིས་ 
ཀུན་དགའ་ལྷུན་གྲུབ་གསུང་རབ་ལས་འབྱུང་ཚུལ་བསྟན་ཟིན་ཏོ། །འདིར་སྨྲས་པ། འཇིགས་བྲལ་དཔལ་ལྡན་ 
ཆོས་སྐྱོང་ཞལ་སྔ་ནས། །ས་སྐྱའེ་བླ་ཆེན་ཉིད་ལ་ལེགས་གདམས་པའེ། །ཟབ་ལས་ཆེས་ཟབ་མན་ངག་སྙིང་ 


པོའི་ཁྲིད། །འདི་འདྲ་ཐོས་ཤིང་བསྒོམ་པ་སྐལ་བ་བཟང་། །ཚུལ་འདེ་བདག་ཆེན་ཚོས་རྗེའི་ཁྲིད་ཡིག་ 


བཞིན། །རང་གི་བླ་མའི་དྲུང་དུ་ལེགས་ཐོབ་པ། །ས་སྐྱར་གནས་པའི་སྔགས་འཚང་རྡོ་རྗེ་འཛིན། །ངག་དབང་ 
ཀུན་དགའ་བསོད་ནམས་བདག་གིས་བསྡེབས། །འདི་སྦྱར་དགེ་བས་བདག་ཅག་དཔོན་སློབ་རྣམས། །དུས་ 
འདིར་ཚེ་རིང་ནད་མེད་བསྟན་པ་རྒྱས། །ཕྱི་མ་ལྷན་ཅིག་བདེ་བ་ཅན་སྐྱེས་ནས། །ཡིད་ལ་རེ་བའི་དོན་ཀུན་ 
འགྲུབ་གྱུར་ཅིག །ཅེས་ལམ་སྦས་བཤད་ཀྱི་ཁྲིད་ཡིག་གོང་མའི་གསུང་གི་བདུད་རྩི་མན་ངག་གི་རྒྱ་མཚོ་ཞེས་ 
བྱ་བ་འདེ་ཡང་། ཁམས་གསུམ་ཆོས་ཀྱི་རྒྱལ་པོ་རིགས་ལྡན་འཇམ་པའི་དབྱངས་སྐུ་མཆེད་དང་། རྒྱལ་བ་ 
མུས་པ་ཆེན་པོ་རྡོ་རྗེ་འཆང་སངས་རྒྱས་རྒྱལ་མཚན་གཙོ་བོར་སྨོས་པའི་ཡོངས་འཛིན་ཆོས་བཞིན་དུ་སྦྱོད་ 
པ་བཀའ་དྲིན་ཅན་རྣམས་ཀྱི་ཞབས་ རྡུལ་སྤྱི་བོས་ལེན་པ་ས་སྐྱ་པ་ ཤཀྱའི་དགེ་བསྙེན་ཐེག་པ་མཆོག་གི་རྣལ་ 
འབྱོར་པ་སྔགས་འཆང་ངག་དབང་ཀུན་དགའ་བསོད་ནམས་གྲགས་པ་རྒྱལ་མཚན་དཔལ་བཟང་པོས། སྦྲུལ་ 
ལོ་ཆུ་སྟོད་ཟླ་བའེ་དམར་ཆ་དགའ་བ་དང་པོའི་ཚེས་ལ་དཔལ་ས་སྐྱའེ་བཞེ་ཐོག་བླ་བྲང་གི་འོད་གསལ་སྣང་ 
བར་སྦྱར་བའི་ཡི་གེ་པ་ནི་རང་དང་ཉེ་བར་གནས་པའི་མདོ་སྔགས་རབ་འབྱམས་སྨྲ་བ་དགེ་སྨོང་རྡོ་རྗེ་འཛིན་ 
པ་བསོད་ནམས་འོད་ཟེར་ཞེས་བྱ་བས་ལམ་ཟབ་མོ་བླ་མའི་རྣལ་འབྱོར་གྱི་དོན་ཡོད་རྣམ་པ་བཞིའེ་ཉམས་ 
ལེན་ལ་རྩེ་གཅིག་ཏུ་གཞོལ་བས་འདི་ཕྱིའི་དོན་ཐམས་ཅད་འབད་མེད་ལྷུན་གྲུབ་ཏུ་གྱར་པའི་སྐལ་བ་བཟང་པོ་ 
ཅན་དེ་ཉིད་ཀྱིས་བགྱིས་སོ། །བསོད་ནམས་འདིས་མཚོན་དུས་གསུམ་དགེ་བའི་མཐུས། །དཔོན་སློབ་དུས་ 
འདིར་ཆེ་མཐར་རབ་ཕྱིན་ཞེང་། །ཕྱི་མ་ལྷན་ཅིག་དག་པའེ་ཞེང་སྐྱེས་ནས། །སྤྱལ་པས་སྲིད་མཐར་བསྟན་པ་ 
འཛིན་གྱུར་ཅིག །།སརྦ་མངྒལཾ།། །། ༈ མཁན་ཆེན་ཨ་པད་རིན་པོ་ཆེའི་དགོངས་བཞེད་ལྟར་གུ་རུས་ 
ཞབས་ཞུ་བགྱིས་པའོ།། 


26 ཨ་མྱེས་ཞབས། 


